


# మంచు ముత్యాలు

[మధుర గీతాలు]




123/208

పి. దుర్గారావు, యం.ఓ.యల్.

ముప్పది నాల్గవ పూజా పుష్పము

# మంచు ముత్యాలు

[మ ధు ర గీ తా లు]



123/108

రచన :

పి. దుర్గారావు, యం.ఓ.యల్.

ప్రథమ ముద్రణము :

400 ప్రతులు

సర్వస్వామ్యములు రచయితవి.

శ్రీ భావనాను సంవత్సరము  
హేమంతము-పుష్యమాసము

1995-జనవరి

783  
DUL

వెల : రు. 12-00

ముద్రణము :

దుర్గాభవాని ప్రింటర్స్, విజయవాడ-5

---

ప్రతులకు :

పి దుర్గారావు, యం.ఓ.యల్.

చెరుకుపల్లి పోస్టు, (వయా) నక్సేకల్

నల్లగొండ జిల్లా.

## వినయ వాక్యము

“మంచు ముత్యాలు” అను మధుర భక్తి గీతాల పుస్తకమును ముప్పది నాల్గవ పూజా పుష్పముగా తెలుగు సాహితీ సరస్వతీ శ్రీ చరణార విందములకు భక్తి పూర్వకముగా సమర్పించుకొనుచున్నాను.

ఉపాధ్యాయ వృత్తిని నిర్వహించుకొనుచు, అప్పుడప్పుడు భక్తి భావముతో వ్రాసికొనినవి యీ గీతములు. మధుర భక్తితో మనోహరముగా వ్రాసికొనిన మీరా బాయి భక్తిగీతాలు, కీ.శే. శ్రీ దేవులపల్లి కృష్ణశాస్త్రిగారి మధుర భక్తి గీతాలు, విశ్వకవి రవీంద్రనాథ ఠాకూర్ గారి గీతాంజలి నా యీ భక్తి గీతములకు ప్రేరణయని చెప్పవచ్చును.

శ్రీకృష్ణ పరమాత్మను నాయకునిగా జేసికొని మధుర గోపికగా భక్తితో రచించిన యీ పుస్తకమును శ్రీకృష్ణుని చరణారవిందములకే సమర్పణము గావించుకొను చున్నాను.

ఇందు నాయకునిగా వర్ణింపబడిన శ్రీకృష్ణుడు మురళీ లోలుడేగాక, పరబ్రహ్మ స్వరూపముగాను, ఇందలి గోపికా విరహము పరమేశ్వరుని యందు లీనమగుటకు జీవి యొక్క వేదనా పూర్వకమైన ప్రార్థనగాను భావింపవలెను.

ఇదివఱలో ప్రచురించిన లలిత గీతములను ప్రశం  
సించుతూ పత్రికలు, ప్రముఖులు ప్రశంసించి యున్నారు.  
వారికినా యభివందనములు. ఇదే విధముగా మఱికొన్ని  
పుస్తకములు వ్రాయవలెనని నా యాకాంక్ష.

ఈ పుస్తకమునందు గల గీతములు పాడుకొను  
టకు వీలుగా లలిత పదములతో గుది గ్రుచ్చబడినవి. మంచు  
కాలమైన యీ హేమంతంలో కొన్ని పదములు రచింపబడి  
నందున, అందువలన యీ పుస్తకమునకు మంచుముత్యాలు  
అని పేరు బెట్టబడినది. రస హృదయుల నే మాత్రము  
స్పందింప జేసినను ధన్యునిగా భావించుకొందును.

—రచయిత.

## స మ ర్పణ

ఎన్ని మారులు పాడినా  
వన్నె దరుగదు నీ పాటకు!  
ఎన్ని మారులు విన్నా నీ మురళీ స్వనాలకు  
వన్నె లేమీ తరుగవు గదా!  
మఱచి పోవాలన్నా మాధవా!  
మఱపురాదు నీ పేరు!  
విడిచి పోవాలన్న వీడిపోడు  
విడివడని బంధ మిది యేనాటిదో!  
తీయని నీ మురళి పాట  
తీపిదనం కురిపిస్తుం దెప్పుడూ!  
నర్తన జేస్తుం దెప్పుడూ నా యెదలో  
సవ్య సుందరములను వెలువరిస్తూ!  
అందుకే అర్పిస్తున్నా  
ఆత్మార్పణమని!  
ఆవేదనతో నా మధుర గీతాలను!  
యుగయుగాలనాటి వీ మధుర పదాలు!  
తరతరాల నాటి దీ హృదయా వేదన!

మంచు ముత్యాలు

## మాతృ వందనము

ఓహో! నా జన్మభూమి! ఓహో! నా మాతృభూమి!  
ఓహో! నా కన్నతల్లి వందన మిదే ప్రయభారతి!  
ఓహో! నా జన్మభూమి! ఓహో! నా మాతృభూమి!

నకలనస్య శ్రీనిలయిని! సాధుమార్గ శుభదాయిని!  
సర్వలోక జపపూజిత! సామగాన సురభాషిణి!  
నకలధర్మ సహజీవన సంస్కృతి విలసిత శోభిని!  
పుణ్యకర్మ సువిరాజిత పూర్ణకలా తేజోమయి!

గంగ యమున గోదావరి కావేరీ కృష్ణ వేణి!  
ఉన్నత హిమగిరి శిఖరము లొప్పిడు శుభకల్యాణి!  
అడుగడుగున పుణ్యభూము లమరు విమల సౌమ్యమూర్తి!  
మధుర కావ్యగేయ శిల్ప మంజులతర శివగాయని

సత్యము శివ సుందరములు సర్వదిశలు విలసిల్లి న  
ఈ సుందర కర్మభూమి! యీ పవిత్ర దివ్యధాత్రి!  
నీ స్వరూప విలసనమే! నీ యనంత దర్శనమే!  
ఆమ్మా! నీ యాశీస్సులు సలరి వేడుచుంటి నమ్మ!

ఓహో! నా జన్మభూమి! ఓహో! నా మాతృభూమి!  
ఓహో! నా కన్నతల్లి! వందనమిదే ప్రయభారతి!  
ఓహో! నా జన్మభూమి ఓహో! నా మాతృభూమి!



## దేవతా వందనము

వాణీ వీణాపాణీ! వందిత జన సకలలోక!  
కామిత విద్యాప్రసన్న! కల్యాణీ! శుభదాయిని!  
వాణీ! వీణాపాణీ! వందిత జన సకలలోక!

యోగివంద్య జ్ఞానజ్యోతి! సారస్వత స్వాదురూప!  
హృదుపద సుందరభావన! కవికులజన వరదాయిని!  
విశ్వరూప! విమలచరిత! అక్షరరూపిణి భారతి!  
లలిత లలిత పదశోభిని! లాలిత సుందరభాషిణి!

ఉదయసంధ్య అరుణారుణ రేఖాంకిత సదయనేత్రీ!  
కరుణామయి! కావ్యగేయ గాన కళా సుప్రసన్న!  
అజరుద్రాచ్యుత పూజిత! ఆదిరూప! సుఖదాయిని!  
బుధనేవిత! ధవళవర్ణ! భూరికృపానందలహరి!

లలితకళానందమూర్తి విలసిత చైతన్యమూర్తి!  
మానవ విజ్ఞాన భాండ మధుర సుఖా కలశహస్త!  
శివరూపిణి! ప్రణవనాద! తేజోమయి! దీపలేఖ!  
అఖిల జీవకోటి హృదయ! ఆనందిని! శ్రీదుర్గా!

వాణీ! వీణాపాణీ! వందిత జన సకలలోక!  
కామిత విద్యాప్రసన్న! కల్యాణీ! శుభదాయిని!  
వాణీ! వీణాపాణీ! వందిత జన సకలలోక!



## కల్యాణీ శ్రీదుర్గ

కల్యాణి శ్రీదుర్గ! కరము వేడుచునుంటి  
కనులార! నను జూచి కాచి రక్షింపు!

ఆర్ద్ర భావముతోని యరసి కాపాడుమా!  
తీయనీ పలుకుతో తీరుగా దయతోని!

కల్యాణి శ్రీదుర్గ! కరము వేడుచునుంటి!  
కనులార ననుజూచి కాచి రక్షింపు!

అడుగడుగు నందునను నమృత వాక్కుల నిచ్చి  
మధురాతి మధురమా మధుర భావములిచ్చి!  
సంగీత సాహిత్య సరసమా గీతికల  
నా నోట బలికింపు నవ్యసుందరములను!

కొండ కోసలయందు కోకిలలు బాడినటు!  
సెలయేటి జాలులటు! జిలుగాలి తరగలటు!  
ఉదయ సంధ్యలలోని కదిలేటి కాంతులటు!  
నా గొంతు రాగాల నవ్యతల దొలికించు!

లలిత కళలను నిచ్చి లాలిత్యమును గూర్చు  
విభుని వశబతుకొను విమలతను దయచేయి!  
శ్రీమురళి జేరుకొను శ్రీని దయజేయుమా!  
పాటలో పాటనయి వల్ల విని యగునటుల!

కల్యాణి శ్రీదుర్గ! గరము వేడుచునుంటి  
కనులార జూచి ననుగాచి రక్షింపు!

# మంచు ముత్యాలు

(మధుర గీతాలు)

మంచు ముత్యాలతో మధురపదముల బేర్చి  
మంజులంబగు గీతి మాధవా! గూర్చితిని!

వినిపింతు రావోయి వీనులకు విందుగా  
అల గోపికలు నాడు యాడి పాడినరీతి!

మంచుముత్యాలతో మధురపదములు బేర్చి  
మంజులంబగు గీతి మాధవా! గూర్చితిని!

రవి కాంతికిరణాల రమ్యమగు రంగులను  
తనయందు గలుపుకొని తన్నయంబగునటుల;  
మంచు ముత్యాలవలె మధురమగు నీ సొగసు  
నాలోన గలుపుకొని నాట్యమాడెద కృష్ణ!

తెల్లనీ వెన్నెలల తెలివూలరేకలను  
ఒకటొకటి జార్చుచూ వొయ్యార మొలికినటు!  
మంచుముత్యాలవలె మనసులో భావాలు  
విమలగీతముబాడి వినిపింతు నొకటొకటి!

హేమంతఋతువులో హిమబిందువులవోలె  
సృష్టి యందాలన్ని జేర్చుకొని తమయందు  
మాయమెనటుల నే మాయమెవోయెదను  
నీ సొగసులన్నియు నిలుపుకొని శ్రీకృష్ణ!

మంచుముత్యాలతో మధురపదముల బేర్చి  
మంజులంబగు గీతి మాధవా! గూర్చితిని!

## మాలిన్యములు లేని

మాలిన్యములు లేని మగువ నే శ్రీకృష్ణ!  
తెల్లనీ పాలవలె తెలిమబ్బు అంచులా!

చంద్రకిరణమువోలె నింద్రధనుసుకు మలె  
మంచిమనిషికి వున్న మనసువలె మాధవా!

మాలిన్యములు లేని మగువ నే శ్రీకృష్ణ!  
తెల్లనీ పాలవలె తెలిమబ్బు అంచులా!

జన్మింపలేదు నే జగతిలో నెవరికిని  
ఆరుబయలున బుట్టి యలరితిని లోకమున!  
అందాలవన్నియును సలరె దామేవచ్చి  
సృష్టియందాలన్ని చోద్యముగ ననుగూడె!

తపియించుచుంటినీ తవసివలె నినుగనగ  
చిగురుపూవులపై న చిత్రముగ ధరణిపై!  
గరికపూవులపైని కమనీయ రూపమున  
మాసగీతముతోని మైమఱచుచుంటినీ!

ముద్దుగా స్పృశియింపు మోహనా! మురళితో  
చిట్కేవేల దాకుమా చిన్నారి నామోము!  
నీ యంగుళీయమున నీటుగా ధరియింపు  
జాతి ముత్యమువోలె బ్రీతినిండాఠగా!

మాలిన్యములు లేని మగువ నే శ్రీకృష్ణ!  
తెల్లనీ పాలవలె తెలిమబ్బు అంచులా!

## గరికపూవున నిలిచి

గరికపూవున నిలిచి గగనమును గాంచుచూ  
నీ రాకకై వేచి నిలిచితిని కృష్ణా!

రవి కిరణములు సోకి రాలిపోవకముందే  
నీ కాంతిరేఖలను నిలుపుకో కృష్ణా!

గరికపూవున నిలిచి గగనమును గాంచుచూ  
నీ రాకకై వేచి నిలిచితిని కృష్ణా!

మంచుముత్యము నేను మహనీయ భావమున  
మానమున నిను బిలిచి మాటాడుచుంటిని!  
మానభావను వినుము! మానవేదన గనుము!  
నీ కాంతి కిరణాన నిలుపుకో శ్రీకృష్ణ!

చందురునిలోబుట్టి జేరితిని సొగసుగా  
అందాల ధరణిపై యలరితిని గరికపై!  
ముత్యమనుకొందురూ మునులు ఋషులూ నన్ను  
మురిపెమున ననుజూచి మూర్ఛపోదురు కవులు!

నంజకెంపులు అవిగొ! సరసముగ నాయందు  
నీడగనుచును మిగుల నీటుగులుకుచు నుండె!  
రవి రాకముందుగా రావలెను పరమాత్మ!  
కలుపుకోవలె నీదు కమనీయ జ్యోతిలో!

గరికపూవున నిలిచి గగనమును గాంచుచూ  
నీ రాకకై వేచి నిలిచితిని కృష్ణా!

## ముత్యాలహారమును

ముత్యాలహారమును ముద్దుగా ధరియించి  
మురిపాలు జిందేవు! మోమంత వికసింప!

రంగురంగులలోన రమణీయ ముత్యమును  
సన్నేల ధరియింప వదియేల శ్రీకృష్ణ!

ముత్యాలహారమును ముద్దుగా ధరియించి  
మురిపాలు జిందేవు! మోమంత వికసింప!

సృష్టియందాలన్ని చేరినవి కనుగొనుము!  
నీలియాకాశమును నిలిచినది నాయందు!  
పచ్చనీ తరులన్ని పరిమళించెను గనుము!  
శంద్రకాంతులు గూడ యింద్ర వై భవముతో!

రంగురంగుల పూలు రమణీయ కాంతులను  
నాలోన వికసించె సన్య సుందరములయి!  
రాజహంసలు వచ్చి రమణీయముగ సన్ను  
మోము నద్దకముందె మోహనా! గ్రహియింపు!

పసిబాలురందఱును పరుగుబరుగున వచ్చి  
రంగు ముత్యంబనుచు జెంగుచెంగున యెగిరి!  
చిరుజేతులను సన్న జెఱిపి వేయకముందు  
ముత్యాలదండలో మురిపెముగ ధరియింపు!

ముత్యాలహారమును ముద్దుగా ధరియించి  
మురిపాలు జిందేవు! మోమంత వికసింప!

## ఇటునుంటినో ప్రభూ!

ఇటునుంటినో ప్రభూ! యిలపైని గరికపై  
చిన్ని పూవులపైని సింగారములు జింద!

మానగీతమును విని మనసంత కలుగగా

నను వెదుకుచుంటివా? నాథ యీ ధరణిపై!

ఇటునుంటినో ప్రభూ! యిలపైని గరికపై  
చిన్ని పూవులపైని సింగారములు జింద!

నీలిమేఘముపైని నిలిచి యుండగలేదు  
అందాలమేడపై యలరి యుండగలేదు!  
రాజభవనములలోని రమణీయ రమణులా  
పాపటను నిలిచి నే పరపశము కాలేదు!

నంద్యకాంతులలోన సరిగమల రాగాల  
అ తరుల వాసనల చి త్తరువుటందాల!  
రక్తి నిలువగలేదు రమ్య వేదికలందు  
ఆడిపాడేటి యా యంగ నామణులందు!

తినుట కన్నములేని దీనులగు బీదలా  
పూరిగుడిసెలముందు బొలుపుగా గరికపై!  
నిలిచియుంటిని స్వామి నీ గీతి బాడుతూ  
మంచముత్యముగ నే మహినుంటి కనుగొనుము!

ఇటునుంటినో ప్రభూ! యిలపైని గరికపై  
చిన్ని పూవులపైని సింగారములు జింద!

## రవికాంతి సోకినా

రవికాంతి సోకినా రమ్య మంచువులవలె  
మననంత విరిసెనే మధురభావాలూ!

ఏ మధురభావాలన్నీ మంచుకాలాన  
సుందరంబగు గీతి సుదతి గుద్దిగుచ్చునే?

రవికాంతి సోకినా రమ్య మంచువులవలె  
మననంత విరిసెనే మధురభావాలూ!

కమనీయమైన యొక కాంతికిరణములాగు  
కంటి కగుబడుచుండె కాంతరే! నా విభుడు!  
వినిపించుచుండెనే విమలమగు నాదాలు  
మననంత మారెనే మల్లెపువ్వుకు మల్లె!

అలలలో ముత్యాలు సలరినటు గనిపించె  
చుక్కలన్నీ దావు కొచ్చినటు భాసించె!  
వసవీధి పూలన్ని వరుసగా ననుజాట్టి  
హాస్యాలు సలిపినటు యంతరంగం బలరే!

మంచుబిందువులన్ని మధురాక్షరములాయె  
అలలలో ముత్యాలు అందా లపదములై  
నా తోట పూలన్ని నవ్యగీతికలాయె  
పాడుచుంటిని నభే! ప్రణయమున తూలుతూ!

రవికాంతి సోకినా రమ్య మంచువులవలె  
మననంత విరిసెనే మధురభావాలూ!



## హేమంతమైతి నే!

హేమంతమైతి నే! హేమబిందువై తి నే!  
కంటిముత్యాలు నే కడలి గలిపితిసి!

విభుని విరహముతోని వేదనను జమ్ముతూ  
మంచుపొగలకువోలె మారితిని చెలియా!

హేమంతమైతి నే! హేమబిందువై తి నే!  
కంటి ముత్యాలు నే కడలి గలిపితిసి!

విరహగ్నిజ్వాలలే వెల్లివిరిసెను ధాత్రి!  
తెలిమంచు పొగలవలె దేలుచున్నది నింగి!  
భువియంత తడిసినది పొలుపార కన్నీట  
చిన్నారి గరికలును పొన్నారి పూవులును!

తెల్లనీ తెరలతో తెరలువేసితి చెలియ!  
మాధవుడు దా వచ్చి మఱిపోకుండగను!  
కుచ్చనీ పచ్చికల విచ్చినా పూలపై  
నిలిచి జూచుచునుంటి నీరజాక్షుని జాడ!

ఆరుబయలున నిలిచి యతనికై నే జూడ  
మంచుముత్యాలతో మఱి మోమునిండినది!  
కలువగా మారితిని కమనీయపద్మముగ  
హంసవలె తెల్లగా నలరుచుంటిని నఖి!

హేమంతమైతి నే! హేమబిందువై తి నే  
కంటిముత్యాలు నే కడలి గలుపుచునుంటి

## కడలి తీరమునందు

కడలి తీరమునందు గల ము తెముల నేరి  
నమకూర్చితిని స్వామి! చక్కనీ దండగా!

హృదయమున ధరియించి వేదనను మాన్పుమా  
వేయిజన్మలగీతి విని యాదరింపుమా!

కడలి తీరమునందు గల ము తెముల నేరి  
నమకూర్చితిని స్వామి! చక్కనీ దండగా!

కడలియంచున జేరి కడలేని వేదనను  
కన్నీటి భాష్పాల గలిగినవి ముత్యాలు!  
స్వాతి ముత్యాలతో జతజేర్చి కట్టినది  
కమ్మనీ గీతాల కావ్యగానము జేయు!

తెల్లనీ ముత్యాలు దెలుపు నా వలపులను  
సల్లనీ ముత్యాలు నాధ! దెలుపును వ్యధను!  
పచ్చనీ ముత్యాలు బాత్రివత్యము దెలుపు  
నీలిముత్యాలు నా నిర్మలత్వము దెలుపు!

ముత్యాలసరమిదిగో! ముద్దుగా గూర్చితిని  
తె దయింతిని సరస వన్నెలాడ! ధరింపు!  
వలపులన్నీ దెలుపు లలిత ము తెములన్ని  
వేదనల రోదనల విరహబాధల సన్ని!

కడలితీరమునందు గల ము తెముల నేరి  
నమకూర్చితిని స్వామి! చక్కనీ దండగా!

## కనిపించునా నాటి

కనిపించునా నాటి కమనీయ రూపాలు!

వినిపించునా నాటి విమల గీతాలూ!

మధురమగు శ్రీమురళి మాధుర్యనాదాలు  
మఱల నే విందునా? మధురిమలు బొంగార!

కనిపించునా నాటి కమనీయరూపాలు!

వినిపించునా నాటి విమలగీతాలూ!

ఆలమందలమేపు ఆనాటి యందాలు  
చిన్ని పెదవులపైని చిందినా చిటునగవు!  
నెమిలిపించు సొగసు నెమ్మొము కళలనూ  
మఱల నే జూతునా మనసు గోరికదీర!

గుమ్మనుచు గవ్వమును గూర్చి నే మధియింప  
దధిభాండమునుజేరి దగబట్టి కవ్వమును!  
వెన్నబెట్టినగాని విడువనని బలికేటి  
చిన్నికృష్ణుని చిలిపిచేష్టలిక కందునా?

ఆనాటి యావలపు ఆ పిలుపులన్నియును  
ఎటుబోయెనో చెలియ! చటుల వేగముతోని!  
ఈనాడు జరిగినటు! యిపుడేపుడు జరిగివటు  
కలయందునా? లేక కాదు నిజమందునా?

కనిపించునా నాటి కమనీయరూపాలు

వినిపించునా నాటి విమలగీతాలూ!

## కమనీయ భావాలు

కమనీయ భావాలు కడలి తరగలవోలె  
కదిలిపోవుచునుండె కనుజూపు దూరముగ!

మధురగీతికలెన్నో మదియందు బులకించి  
పూలవలె వికసించి పుడమి రాలుచునుండె!

కమనీయ భావాలు కడలి తరగలవోలె  
కదిలిపోవుచునుండె కనుజూపు దూరముగ!

గగనాన చుక్కలవె కనిపించి క్షణములో  
తెలిమిబుద్ధి గ్రమ్మగా తెలతెలా బోయినటు!  
నా మనసు భావాలు నవనీతు గీతాలు  
ఉదయించి మరుక్షణము మదియందు మాయమగు

వానంత శిశిరములు వరుసగా ఋతువులవి  
నవరంగులను విరిసి నాట్యమాడుచు మదిని  
కనిపించిపోయినటు కమలాక్షు భావాలు  
తరలిపోవుచునుండె దస్మయంబగుచుండ!

ఏ మధురభావాన యేపాట బాడుదును?  
ఏ రాగతాలాల నెంచుదును గె కొనగ!  
లక్షదీపాలతో లలన! నే దేనితో  
నీరాజనంబిత్తు నింపుగా మాధవుకు?

కమనీయభావాలు కడలి తరగాల వోలె  
కదిలిపోవుచునుండె కనుచూపు దూరముగ!

## కాంతునకు నాపైని

కాంతునకు నాపైని గల్పప్రేమ యింతయని  
వివరింపగాలేను వేయిమాటలనూ!

అతనిపై నా వలపు సంతయని చెలియక  
వేయి గీతికలలో విప్పి జెప్పగలేను!

కాంతునకు నాపైనిగల ప్రేమ యింతయని  
వివరింపగాలేను వేయిమాటలనూ!

మంచుకొండంత మా మధురప్రేమకు కొలత  
ఇంతయిన తరుగదూ యింపైన మాప్రేమ!  
కడలితరగల వోలె గదులుచుండు నదేవుడు  
హంసజతవలె నింగి యలరి పయనించునూ!

వుడమి రేణువులన్ని పొలుపెన మాటలను  
చుక్కలెన్నోయన్ని చక్కనీ గీతాల!  
మధురాక్షరములతో మానినీ! తెలుపగను  
అలశేషుడే తగును నాలపింపగ కవిత!

అతడెంత ప్రేమించు సంతకును రెట్టింపు  
వలతు నే కృష్ణునీ వరుసగా నతడునూ!  
నా వలపు దీవులకు నాతి రెట్టింపెన  
వలపులను గురిపించు వర్ణింపలేరెవరు!

కాంతునకు నాపైనిగల ప్రేమ యింతయని  
వివరింపగాలేను వేయి మాటలనూ!

## మాయలన్నీ తెలియు

మాయలన్నీ తెలియు! మర్మమంతా తెలియు!  
కొంటెపనులన్నియును గోపాలకృష్ణా!

మంచుకాలాస యీ మాధుర్య మదియేల  
కోకిలారాగాల కోసలో పాటేల?

మాయలన్నీ తెలియు! మర్మమంతా తెలియు!  
కొంటెపనులన్నియును గోపాలకృష్ణా!

చల్లనీ మంచులో చందమీమకు మలె  
చలియించుచుంటినీ తెలిపేని ముసుగులో!  
కోసలకు పయనించి కోరికెటు దీర్చుదును?  
విమలమగు నాగీతి వినిపింతు శ్రీకృష్ణ?

మంచు తెరలోనున్న మహవీయ శిల్పముగ  
కొలకులో గలువగా గూర్చియుంటిని స్వామి!  
మంచుముత్యాలపై మధురముగ నడుగిడుచు  
బరుగిడుచు రాలేను బాంధవా క్షమియింపు!

నీవె రావలె స్వామి! నీటుగా దావునకు  
కోసలో వేణువును గొసరి పాడుటయేల?  
అందాల నాగీతి యాడుతూ పాడుతూ  
వినిపింతు రారమ్మ వీనులకు విందుగా!

మాయలన్నీ తెలియు మర్మమంతా తెలియు  
కొంటెపనులన్నియును గోపాలకృష్ణా!

## వెల్లువగ ప్రవహించు

వెల్లువగ ప్రవహించు విమలమగు ప్రేమలో  
స్నానమాడకపోతి సఖయరో నాడూ!

మనసు మనసూ కలిపి మాటమంతితోని  
మూఢపుని వశబటచుకోనై తి సఖయా!

వెల్లువగ ప్రవహించు విమలమగు ప్రేమలో  
స్నానమాడకపోతి సఖయరో నాడూ!

అందాలభామనని యాటక తియ ననుచు  
అటుబోతి యిటుబోతి యతని ప్రేమను ద్రోసి  
విలపించుచుంటినే వేయి వేదనలతో  
అలనాటి కథల నే నాత్మలో స్మరియించి!

మఱచిపోతిని యతని మాధుర్యమును గూడ  
మైదానములయందు మసిలితిని కోరికల!  
పాట మఱచితి యతనిమాట మఱచితిని చెలీ  
అందాలరూపు నాయాత్మలో జెరిగినది!

మఱచిపోయిన గీతి మఱల నెటు బాడుదును?  
చెఱిగినా చిత్రమెటు జీతెంత రంగులను?  
శిథిల శిల్పమున కెటు జీవమును బోయుదును?  
వాడినా పూమాల వన్నె లెటు జతకూర్తు?

వెల్లువగ ప్రవహించు విమలమగు ప్రేమలో  
స్నానమాడకపోతి సఖయరో నాడూ!



## విశ్వమంత నీ

విశ్వమంత నీ విమల రూపమును  
కన్నులగాంచే కమనీయంబగు!

మనసునిచ్చి నను మన్ననజేయుము  
చిన్నికృష్ణ నిను జేరగనిమ్మా!

విశ్వమంత నీ విమల రూపమును  
కన్నులగాంచే కమనీయంబగు!

అణువు నణువునను నలరు నీ సౌగంధ్య  
నఖిలమంత నీ సుందరమేకద!

గాలితెమ్మెరల కదిలే పూవుల  
కదలికలన్నియు నీ చిటునవ్వులు!

తొలి మలికాంతుల తోరపు సంజలు  
శారదరాత్రుల చంద్ర కిరణములు  
నీలి గగనమున నిలిచిన తలుపులు  
నిర్మలమగు నీ యడుగుల నీడలు!

కొండకోసలో కోకిల పాటలు  
సెలయేలులలో చిత్రనాదములు  
విశ్వగోళముల విమలనాదమేదో  
అది నీ మురళీ యంతర్వాహిని!

విశ్వమంత నీ విమలరూపమును  
కన్నులగాంచే కమనీయంబగు  
మనసునిచ్చి నను మన్ననజేయుము  
చిన్నికృష్ణ! నిను జేరగనిమ్మా!

## నా పాటలో నీవు

నా పాటలో నీవు నాదమై మెదలాలి  
నీ మురళిలో నేను నిస్వసం బవ్వాలి!

నీపాట నాపాట నిఖిల నిశ్శబ్దంత  
ఆనంద జలధిలో నలరింపజేయాలి!

నా పాటలో నీవు నాదమై మెదలాలి  
నీ మురళిలో నేను నిస్వసంబవ్వాలి!

నీ యందచందాలు నీ వలపు రాగాలు  
నా పాటలోజింది నాట్యాలు జేయాలి!  
మధురాక్షరములలో మాధుర్య భావాలు  
పాటలో విలసిల్లి పరవశము జేయాలి!

పొన్న చెట్టుమీద పొలుపుగా గూర్చుండి  
మురళి బాడుచునుండ మోదమున నే బొంగి!  
అచ్చరకువోలె నే సందాలు జిందుతూ  
నాట్యాలుజేయాలి నా పాటబాడుతూ!

ప్రకృతినంతా మనము బరవశము జేయాలి  
నీ మధుర మురళిలో నే స్వనము సవ్వాలి!  
నీ పాటబాడుచూ నిను కంటజూచుచూ  
నీ కాంతిపుంజాన నేకలిసిపోవాలి!

నా పాటలో నీవు నాదమై మెదలాలి  
నీ పాటలో నేను నిస్వసంబవ్వాలి!

## అలసిపోయితి నమ్మ!

అలసిపోయితి నమ్మ! సాలసిపోయితి నమ్మ!  
అందాలకృష్ణునీ యటు యిటు వెదికి!

కనిపింప డెందుకే? కనికరించీ నన్ను!  
కమ్మనీ శ్రీమూరళి గానమే వినిపించు!

అలసిపోయితి నమ్మ! సాలసిపోయితి నమ్మ!  
అందాలకృష్ణునీ యటు వెదికి యిటు వెదికి?

ఆ మొగలిపొదలలో నరసి జూచితి నమ్మ  
ఈ మాలెతీవెలను నీ మావితరులందు  
వన వీధులన్నియును వరుసగా వెదికితిని  
కనిపింపడోయమ్మ! కమనీయ రూపాన!

పాటతో జతకలిపి పాటబాడునె చెలియ!  
మాటతో మాటాడి మమతలను బెంచునే!  
కొండ కోనలలోని కోకిలలు బాడినటు  
వీణబాడిన యటుల వినిపించు మూరళితో!

మాటలో మాటయని మనసు నే నడిగితిని  
ముద్దుకృష్ణుని పైని మురిపాలవెందుకని?  
చెరగనిది! తరగనిది! చెదరిపోవనిదంచు  
మనసు బలికినది తన మమత శాశ్వతమంచు

అలసిపోయితి నమ్మ! సాలసి పోయితి నమ్మ!  
అందాలకృష్ణునీ యటు యిటు వెదికి!

## కనులలో నుంటావు

కనులలో నుంటావు కమ్మనీ రూపాన!  
చెవులందు వినిపించు జెడరనీ మురళీ!

మనసులోనుంటావు! మమతలను జిందుతూ  
మాట విసవేమి? నా నుదిలోని తుదికోర్కె

కనులలో నుంటావు! కమ్మనీ రూపాన!  
చెవులందు వినిపించు జెడరనీ మురళీ!

హరివిల్లువలె నీవు అన్ని రూపాలతో  
కనిపింతువేగాని కమనీయ నీమూర్తి!  
కనుల కనిపించి నీ కమ్మనీ పలుకులను  
నను నీలో గలుపుకొని నన్ను డరిజేర్చుచూ!

మేఘాల యంచులను మెరిసేటి వేన్నెలల  
ఆనందమును గూర్చి యలరింతువేగాని  
మబ్బుతెరలను దీసి మధురాతి మధురమగు  
అబ్బురంబగు రూపు సగుపింప జేయవుగ!

ఎన్ని జన్మము లిటుల విన్నవింపగవలెనో  
చిన్ని నాపాటలను జిందింపగావలెనో!  
వేదనల రోదశల విలపింపగావలెనో  
పండుటాకుగ ధరణి బడి రాలవలెనో!

కనులలో నుంటావు! కమ్మనీ రూపాన!  
చెవులందు వినిపించు జెడరనీ మురళీ

## అందాల భరిణగా

అందాల భరిణగా నవురూప సుందరిగ  
సృజయించితివి యేల చోద్యముగ కృష్ణా!

మూట పాటా లేక మంచుముత్యము జేసి  
దివ్య్ర పేమను నిచ్చి దీపింపజేసితివి!

అందాలభరిణగా నవురూప సుందరిగ  
సృజయించితివి యేల చోద్యముగ కృష్ణా!

నోరార నినుబిలువ నోచగా లేనె తి  
పాడలేనె తి నీ ప్రణయగీతము నోట!  
మనసులో నున్నట్టి మమత నెటు జెలుపుదును?  
కొండంత నా వలపు గూర్చి యెటు వివరింతు?

చిత్రముగ ననుజేర్చి చిన్నారి చిగురుపై  
విశ్వ సౌందర్యమును వెలయింపజేసితివి!  
చంద్రకాంతుల ఛాయ జారిపడుచుండునటు  
సంధ్యకాంతులు నాలొ తొంగిచూచే రీతి!

మనసులో మనసులో మమత జెలుపుచు నీకు  
గొంతులో గొంతులో కొసరి పాడుచునుంటి!  
బాధతో నాదుహృది భరితమగుచున్నదీ  
దొరలుచుంటిని ధరణి దోసమంతా నీదె!

అందాలభరిణగా నవురూప సుందరిగ  
సృజయించితివిని యేల చోద్యముగ కృష్ణా!

## మాటాడబోకుమనీ

మాటాడబోకుమని మరిమరీ తెలిపినా  
మాటాడు నా మనసు మాధవా! నీతోని!

పాటబాడకుమంచు బలికినా నీ పాట  
బాడుచుండును మనసు బరవశము జెందుతూ!

మాటాడబోకుమని మరిమరీ తెలిపినా  
మాటాడు నా మనసు మాధవా! నీతోని!

కనికరింపని నిన్ను కరుణామయుడవంచు  
కీ రించునెందుకో కీరముల జతగూడి  
హంస చేడియలతో నడుగు వేయుచునుండు  
వనమాయూరములతో నొయ్యార మొలికించు!

కోసలో దూరాన కోకిలలు బాడినా  
నీ మురళి పాటయని నింగినేలల వెదుకు!  
సెలయేటిజాలులో జిలునవ్వడుల వినుచు  
నీ కాలిమువ్వలని నిట్టూర్పు గనలేక!

అందాల ప్రకృతిని యంతటా నీవనుచు  
చిగురు పువ్వులయందు చిత్రముగ నినువెదుకు!  
కరుణింపరావుగద! కరుణారసము బొంగ  
వీనాటి బంధమో! యిది నిజము పరమాత్మ!

మాటాడబోకుమని మరిమరీ తెలిపినా  
మాటాడు నా మనసు మాధవా నీతోని!

## నా వీణ తీవెలో

నా వీణతీవెలో నాదాలు నీవేను!  
నా గొంతు బలికేటి నవగీత మీవేను!

మనసులో విరిసినా మధురభావాలన్ని  
నిను గూర్చి యేకదా నిసదించు శ్రికృష్ణ!

నా వీణతీవెలో నాదాలు నీవేను  
నా గొంతు బలికేటి నవగీత మీవేను

కనుమూసినాగాని కనుదెరచినగాని  
నీ రూపమే నిలుచు నిత్యమై సత్యమై

మురళిబాడిన యటుల ముదుగులికిన యటుల  
మనసుతో మాటాడి మమతేదీర్చిన యటుల

నీవు నేనూ గూడి నింగియాకాశాన

తారలను దిరిగినటు దస్మయము జెందినటు

వెన్నెలా వుప్పులూ జల్లినా వనవీధి

పాటబాడిన యటుల పరవశము జెందినటు

నా వీణయాగదూ నవనీత! క్షణమైన

మానమూనదు గొంతు మాధవా చిత్రమిది!

మనసులో భావాలు మలెతీగెకుమలె

విరబూసి పరిమళము వికసించు నాదుది

నా వీణ తీవెలో నాదాలు నీవేను!

నా గొంతు బలికేటి నవగీత మీవేను!



## గొంతులో నీ పాట

గొంతులో నీ పాట! కొసరి పె పెకొచ్చి  
కొంటెకృష్ణుని బాడ గోర్కె యెందులకే?

మఱచినా నా విభుని మాయలను వివరించి  
మధురప్రేమను గూర్చి మాటలెందులకే?

గొంతులోనీ పాట కొసరి పె పెకొచ్చి  
కొంటెకృష్ణునిబాడ గోర్కె యెందులకే?

మనసార సీతోని మధురభావాలతో  
వినిపించితినిగదే విలపించి తపియించి!  
నీ పాటలో మాట విసడుగద నా స్వామి!  
కన్నీరు మిగిలినది! కథయటులె నిలిచినది!

నింగిచుక్కల జూచి నిలిచితిని కొన్నాళ్ళు  
దిశలన్ని జూచితిని దీనతను సీతోని!  
మనవి జేసితిగదా! మాధవుకు దేలుపమని  
ఆశలన్నీ చెదిరి యాకాశమాయెనే!

చల్లగా మెల్లగా జారుచూ నా నోట  
ఉల్లాసమును గూర్చి మత్సాహమెందుకే?  
నీలోనె బాడుకో! నీలోనె యాడుకో!  
నాకు వినిపింపకే నానాధు గథలన్ని!

గొంతులోనీ పాట! కొసరి పె పెకొచ్చి  
కొంటెకృష్ణునిబాడ గోర్కె యెందులకే?

## దీపముగ నినుజూచి

దీపముగ నినుజూచి దిక్కులను మఱచితిని

పాటలో లీనమై పదములను మఱచితిని

నీ మురళిగానాస నిలిచి నా మనసంత

తననుతానే మఱచె తస్మయము నొందుతూ!

దీపముగ నినుజూచి దిక్కులను మఱచితిని

పాటలో లీనమై పదములను మఱచితిని!

ఆకాశవీధిలో నరుగు మబ్బులగాంచి

నీవేమొ నను భ్రాంతి నిలుచు నామదియందు

మెరుపుదీవెల కాంతి మిలమిలల గాంచుచును

అందాల నీ మోము నగుపించుననిగాంతు!

తొలి సంధ్యలను దొలుకు దోరంపు కాంతులను

నీ ప్రేమ జివురులని నిలిచిజూతును కృష్ణ!

కొలనులో విరిసినా కూర్చి తామరలనూ

నీ నవ్వులేయనుచు నినదించు నాదుమది!

వెన్నెల వర్షాన చిన్ని పదములతోని

నాట్యమాడిన యటుల నవనీత యనిపించు!

మల్లెమాలతులతో మాధవీలతలతో

మాటాడినటులుందు మాధవా దయతోని!

గొంతు పాడినపాట కోర్కీ దీర్పవుగదా!

కనులు గాంక్షించినా కాంక్ష దయనేయవూ

మనసు వేదనలనూ మాధవా! గమనింపు!

బ్రదుకు దరిజేర్చి నా భ్రమలన్ని తొలగింపు

## నిలిచియున్నది కృష్ణ

నిలిచియున్నది కృష్ణ! నీయందు నా వలపు!  
చెరిగిపోదెవుడు నిను జేరునందాకా!

మూగిగా ననుజేసి మోసబుచ్చినగాని  
మనసు బాచునుండు మాధుర్యగీతికను!

నిలిచియున్నది కృష్ణ! నీయందు నా వలపు  
చెరిగిపోదెవుడు నిను జేరునందాకా!

రాత్రి భగవతి నిన్ను రమ్యముగ దర్శింప.  
నిలిచి నిరాశయై నీరధిని మునిగినది!  
చందురుడు తెల్ల నె చల్ల గా జారుకొనె  
నింగి తారలుగూడ క్రుంగె పడమటివీధి!

మనసు విడిపోదు నిను మాధవా! ఒకక్షణము  
కనురెప్ప వాల్చకను గనుచుందు నీదారి!  
మాటాగిపోదు నా పాటాగి పోదెవుడు  
నాకాంతి నీయందు నాట్యమాడేదాక!

సరిత యలలకువోలె చరియించు నా మనసు  
గాలి పిల్లలకువలె గదలాడు నా వలపు!  
ముగ్ధ మోహసమైన మురిపాల మురళిత్తో  
పాడుచుందును విడక భద్రముగ మానముగ!

నిలిచియున్నది కృష్ణ! నీయందు నా వలపు  
చెరిగిపోదెవుడు నిను జేరునందాకా!

## ఏ లోకమున లేని

ఏ లోకమున లేని అందాలు గల స్వామి!  
వలచితిని గద నిన్ను వన్నియలు జిందా!  
అందుకే మారితిని అందాల గోపికగ  
ఆట పాటలతోని యచ్చరల భామగా!

ఏ లోకమునలేని అందాలు గల స్వామి!  
వలచితిని గద నిన్ను వన్నియల జిందా!

మాటాడ నేర్చితిని మధురముగ చిలుకలా  
పాడగా నేర్చితిని పడతి కోకిల వోలె!  
హంస గమనములాగు నల నడక నేర్చితిని  
వన మయూరము వోలె నొయ్యార మొలుకగా!

నీ మురళి నినదించు నిఖిల సౌందర్యములు  
అఖిల జీవుల ముంపు నానంద సౌఖ్యముల!  
నా గీతి సంపదయు నవ్యతలు దెలియుగద  
మధురాక్షర ధ్వనుల మాధుర్యములు గదా!

నా ప్రేమ నీ ప్రేమ నవచిత్రశాలయై  
జతగలిసె నిరువురికి జరియింప ప్రేమతో!  
నిను జూడకుండ నే నిమున ముండగజాల  
నను జూడకుండగా నవనీత నిలుపవూ!

ఏ లోకమునలేని అందాలు గల స్వామి!  
వలచితిని గద నేను వన్నియలు జిందగా!

## శ్రావణ మేఘాలు

శ్రావణ మేఘాలు చరియించె గగనాన  
పూలజల్లులతోని పొలుపు సిగ్గులతో!

ఉఱుములను మెఱుపులను ఒడిలోన నింపుకొని  
అందాల హరివిల్లు నందలంబును నెక్కి!

శ్రావణ మేఘాలు చరియించె గగనాన  
పూలజల్లులతోని పొలుపు సిగ్గులతో!

వసమయూరములు వని వన్నెచిన్నెలు జింద  
రమణీయముగ దివ్య రమ్యున రస నేయ!  
హంసచేడియలు తమ హాస్య లాస్యములతో  
స్వాగతం బిడుచుండె సరసమేఘముల కదె!

చల గాలులు వీచె నరస గంధములతో  
మేఘ వుష్పములతో మేదినీ వికసించె!  
ఆకుపచ్చని చీర యలరి ప్రకృతిదాలె  
భూమాత ధరియించె పొలుపు శ్రీగంధమును!

ఈ సుందరంబయిన యీ వర ఋతువులో  
రాకూడదా ప్రభూ! రమణీయ మురళితో!  
దాసి విరహముతీర్చి దయజూపకూడదా?  
జ్యోతిలో జ్యోతిగా బ్రీతిగూర్చగరాదా?

శ్రావణ మేఘాలు చరియించె గగనాన  
పూలజల్లులతోని పొలుపు సిగ్గులతో!

## వచ్చునట మాధవుడు

వచ్చునట మాధవుడు! వయ్యారములు జింద  
కనిపించునట చెలీ! కరుణ వికసింపా!

ఇంతకాలపు కోర్కె కాంతరో! ఫలియిం  
నానోము ఫలమిటుల సవరాత్రు లాయెనే!

వచ్చునట మాధవుడు వయ్యారములు జింద  
కనిపించునట చెలీ! కరుణ వికసింపా!

శారదాభ్రమువోలే చరియించె నా మనసు  
వెన్నెలా లేఖలను పేడుకల నొలికెనే!  
కలువ తామరలతో కొలకులటు నిండినటు  
నా మదిని నిండెనే సవ లలితగీతములు!

పన్నీటి జలకముల పట్టుచీరెలతోని  
తీర్చిదిద్దుడు నన్ను తీరయిన బొమ్మలా!  
విడిసె కురులను ముడిచి విమల శ్రీగంధమును  
నుదుటనిడుడో చెలులు! చెదిరిపోవగ తనును!

కలగాదు; గథకాదు; కాంతరో నిజమిదీ  
పంపినా రాజిలుక పయసమయి సచ్చిసది!  
నా హృదయవల్లభుడు నా లేఖనందుకొని  
వచ్చుచున్నాడటే వయ్యారములు జింద!

వచ్చునట మాధవుడు! వయ్యారములు జింద!  
కనిపించునట చెలీ! కరుణ వికసింపా!

## ఈ చిన్నివయసులో

ఈ చిన్నివయసులో ఏనాడు నేర్చితివి  
మోహసంబయిన యీ మురళిపాటను బాడ!

సకలజీవులు నీదు సంగీతధ్వనులు విన  
విలపించుచున్నవీ విరహ గీతికలతో!

ఈ చిన్నివయసులో ఏనాడు నేర్చితివి!  
మోహసంబయిన యీ మురళిపాటను బాడ!

నీ మురళిరవముతో నే జతగ నాగీతి  
నాలపించాలనే యాశతో గోపాల!  
పూదోట పొదలలో పున్నమివెన్నెలల  
వెదుకుచుంటిని స్వామి వేదనలు బొంగార!

ఆకాశమంతటా యలుముకున్నా నీదు  
మధుర మురళీధ్వనుల మాధుర్యములతోని!  
శ్రుతిలయల కలయకను సుందరంబులతోని  
జతగూడదెందుకో సరిగమల నాగీతి!

బ్రతికినన్నాళ్ళు నే బాధలె న్నెదురయిన  
నీ మురళివిందు నే నిరతమును శ్రీకృష్ణ!  
విరహవేదనను నే విలపింతు గృశియింతు  
లలితగీతముల నిను లాలింతు! ప్రేమింతు!

ఈ చిన్నవయసులో ఏనాడు నేర్చితివి  
మోహసంబయిన యీ మురళిపాటను బాడ!



## కొండ కోనలలోన

కొండకోనలయందు కోకిలా పాడినటు  
నాపాట వినిపించు నలుగురూ విసగా!

అణువణువు ధ్వనియించు అందాల మురళిగా  
నీపాట వినిపించు నిఖిల లోకములన్ని!

కొండకోనలయందు కోకిలా పాడినటు  
నాపాట వినిపించు నలుగురూ విసగా!

నాపాట వినిపించు నయముగా గుహలలో  
చిత్రమా శిల్పాలు శిలలన్ని ధరియించు!  
గుహలన్ని వెలయు నీకూర్చి మురళీధ్వనుల  
ఆరాధనాలయము లగును శ్రీ కళలతో!

చినిచిన్ని యలలతో చిన్నారి సెలయేఱు  
నాపాట పాడుకుని నాట్యాలు నేయునూ!  
ఆటుపోటులతోని యంబుధిని జెలరేగు  
నీ శుభురనాదాలు నిండయిన ధ్వనులతో!

నీపాట సరిగాను; నీమాట జతగాను!  
నీలోని యణువునూ నీపాట నాదమును!  
కలుపుకొని నీ మురళి! కళ్యాణిరాగమున  
నిలుపుకొను మాధవా! నీడగా జాడగా!

కొండకోనలయందు కోకిలా పాడినటు  
నాపాట వినిపించు నలుగురూ విసగా!

## లేఖలెన్నంపినమ

లేఖలెన్నంపినను లీలగా జూచెదవు!  
పరికింపబోవుగా బరగ నా వినతీ!

పగిలిపోవుచునుండె భాధతో నా గుండె!  
తిరిగి చూడవుగదా! తీరుగా శ్రీకృష్ణ!

లేఖలెన్నంపినను లీలగా జూచెదవు  
పరికింపబోవుగా బరగ నా వినతీ!

చిలుక గోరింకలను దీరుగా జతజేసి  
ప్రేమలేఖలతోని బ్రీతి కబురంపితిని!  
మేఘమాలలతోని మెఱుపు దీవెలతోని  
లేఖలంపితి నఖా! లేదుగా దయనీకు!

కనురెప్పలార్పకను గాంచుచుంటిని స్వామి!  
రాత్రిబవళులు నీదు రమ్య దర్శనముకయి!  
కిన్నెరను జేబట్టి కీ రసల బాడగా  
బరువాయె నా గుండె బాధలను వేదసల!

కన్నీటి పువ్వులను కమనీయ గీతముల  
పూజించుచుంటిని! పులకరింపగ తనువు!  
తొంగిచూడగరాద! తోరంపు దయతోని  
ఒకసారి! ఒకసారి! యోరగా శ్రీకృష్ణ!

లేఖలెన్నంపినను లీలగా జూచెదవు!  
పరికింపబోవుగా బరగ నా వినతీ!

## రసభావ భరితమై

రసభావభరితమై రాజిలు నా గీతి  
లలిత పదములతోని లాలిత్యముగనూ!

తీయనీ నీ మురళి తేనెలకు సాటిగా  
ఆనంద సుధలలో నలరించుగద హృది!

రసభావభరితమై రాజిలు నా గీతి!  
లలిత పదములతోని లాలిత్యముగనూ!

నా మనసులో నుండి నవనీత! నీ మురళి  
పలికినా పలుకులే పాటగా రూపొందె!  
అలగోపికను గదా! అందుకే నాకబ్బె  
మధుర భావాలు మరి మాధుర్య గీతికలు!

జన్మ జన్మల స్నేహ సంబంధమే గదా!  
నరసముగ నీభక్తి! నహయోగమే గదా!  
పాటగా రూపొంది పలవించెను స్వామి!  
విసతిగా దీపించె వేయి గీతాలతో!

విడిపోని బంధమిది! పడిపోని కోవేలిది!  
కలిసియున్నా నన్ను కడకెలుల ద్రోచెదవు?  
నీ మురళి పాటతో నిఖలేశ! నా గీతి!  
కోటి జన్మలదాక కొనలేక పయనించు!

రసభావభరితమై రాజిలు నా గీతి!  
లలిత పదములతోని లాలిత్యముగనూ!

## కన్నీరు వరదలయి

కన్నీరు వరదలయి కడలిలో గలిసినది!  
కనికరము నీయందు గానరాదింతా!

విరహ జ్వాలను రగిలి పొగలెగయుచున్ననూ  
చల్లనీ యెడ జేర్చ సఖియ! రా! రమ్మనవు!

కన్నీరు వరదలయి కడలిలో గలిసినది!  
కనికరము నీయందు గానరాదింతా!

మెత్తనీ మనసునూ కత్తెరలతో బొడిచి  
కడలనీయక నన్ను గాయమును జేసెదవు!  
ఎవరితో మొరలిడుచు విన్నపము జేయుదును  
అణచివేయుదు నెటుల యారనీ విరహాగ్ని!

ఏమూల జూచినను నే చిశను గనుగొన్న  
నీ రూపు గనిపించు! నీ మురిలి వినిపించు!  
చేర రావెందుకని? చెలియ కలతను బాప?  
యెడ జేర్చుకొని నాదు వేదనను దీర్పవూ?

మురళి నావుము కృష్ణ! ముద్దులొలికే మోము  
కనుజాటు జేయుమూ! కారుణ్యమును జూపి!  
మధుర గీతముతోని మఱి నీదు మురళినీ  
జలజేసి బాడకుము! చెలస్య రాగమున!

కన్నీరు వరదలయి కడలిలో గలిసినది!  
కనికరము నీయందు గానరాదింతా!

## విభుడంపినా లేఖ

విభుడంపినా లేఖ వివరింపుదును చెలీ!  
మాధవుని మనసులో మధుర భావాలూ!

తనుగూడ నావలెనే తపియించు చుండెనట!  
తగ విరహమును జెంది దాసి నగు ననుబ్రోవ!

విభుడంపినా లేఖ వివరింపుదును చెలీ!  
మాధవుని మనసులో మధుర భావాలూ!

మటువలేదో యెటుల మాధవుని నే మదిని  
మటువలేదట తాను మధుర స్మృతులన్నిటిని!  
కర్మబంధములన్ని కడద్రోచి బ్రోచునట!  
తనలోన జేర్చుకొని తస్మయము జెందునట!

చిరకాల బంధమును జెదిరిపోనీయడట  
మనసులో నిలుచునట మధురగీతముతోని!  
అడుగడుగు నాపదల యరసి దాటించునట!  
మాటిమాటికి మురళి మధురముగ బాడుచును!

ఒక కంట మోదమును ఒక కంట రోదనము!  
ప్రవహించుచున్న వే పన్నీరు! కన్నీరు!  
విమల ప్రేమను దెలిపి విభుడంపినా లేఖ  
ఎదలోన దాచుకుని మది పొంగిపోదునే!

విభుడంపినా లేఖ వివరించి తెలుపుదును!  
మాధవుని మనసులో మధుర భావాలేవో!

## నిన్ను మనసున దలప

నిన్ను మనసున దలప నిఖలేశ! శ్రీకృష్ణ!  
నవసంధ్య కుంకుమలు నా మనసు దొలుకూ!

వానంతఃపుత్రులలో వన్నెలా పూవులటు  
మధురపదములు పూచి మాధుర్యగీతమగు!

నిన్ను మనసున దలప నిఖలేశ శ్రీకృష్ణ!  
నవసంధ్య కుంకుమలు నా మనసు దొలుకూ!

పక్షిలా గగనాన బరువులెత్తును మనసు  
చుక్కలను నందుకొన సూటిగా విహరించు!  
ఆడుచూ బాడుచూ ఆకాశమధ్యాన  
మధురగీతము బాడ మనసూగుచుండునూ!

తుమ్మెదగ నేమారి తూలుతూ వసవీధి  
పూవుపూవున వ్రాలి బులకింతు నినుదలచి!  
తరులతల జూచి నే దస్మయము నొందుదును  
మనసులో నీ రూప మాధుర్య మదియేమొ!

నీకు నాకును మధ్య నిలిచినా బంధమిది  
చిగురుపూవునకు గల చిరకాల స్నేహమిది!  
కలకాల మిటులనే కదలనీ కాలమును!  
ఎడ తెగని బంధమును విడిపడని స్నేహమును!

నిన్ను మనసున దలప నిఖలేశ శ్రీకృష్ణ!  
నవసంధ్య కుంకుమలు నా మనసు దొలుకూ!

## ఆషాఢమేఘాలు

ఆషాఢమేఘాలు! అవిగవిగో అరుదెంచే!  
అతి మనోహరముగా సందాలు జిందా!

పర ధారలతోని వయ్యార మొలుకుతూ  
పుడమితల్లిని దణిపి పులకలను గూర్చగా!

ఆషాఢమేఘాలు! అవిగవిగో యరుదెంచే!  
అతి మనోహరముగా సందాలుజిందా!

క్రొత్త జివులులతోని క్రొత్త పూవులతోని  
కొమరొప్ప ప్రకృతిని కోరికలు విరియింప  
అచ్చరల యందాలు నణువణువు జిత్రింప  
చిత్రకారునివోలె జేరవచ్చిన వవిగో!

ఆకుపచ్చని చేల యానందమును గూర్చ  
పూలతల తరువులను బులకింప దులకింప!  
అందాల హరివిల్లు నాకాశమున నిల్చి  
సకలజీవుల హర్ష స్వాగతంబును గొనగ!

వర్షార్ధ వచ్చినది! వరుసదప్పకుమయ్య!  
వత్తునని బలికితివి వగలాడ శ్రీకృష్ణ!  
నా విరహమును బాపి నన్ను యెద జేర్చుకొని  
ఆవునూ తాపమును సమృత కిరణాలతో!

ఆషాఢమేఘాలు అవిగవిగో యరుదెంచ  
అతిమనోహరముగా సందాలుజిందా!



## బంగారు వీణీయను

బంగారువీణీయను బడతి! తేవే వేగ!

పాడెదను విభునిపయి ప్రణయగీతమునూ!

మధురభావాలేవో మదినుందు వికసించె

అలరించుచున్నవే ఆత్మనాధుని గూర్చి!

బంగారువీణీయను బడతి తేవే వేగ!

పాడెదను విభునిపయి ప్రణయగీతమునూ!

వాసంతమున విరియు

వన్నెలా పువ్వులటు!

మాధుర్యములు జింద మనసునను బూచెనే!

అలలవలె తెరలవలె

అంబుధిని దరగలటు

మది దాకుచున్నవే మాధవుని భావనలు!

హేమబిందువుల వోలె

కమనీయ గీతాలు

మధురాక్షరములతో మనసునను దోచెనే!

మదిలోన మొలిచినా

మాధుర్యగీతాలు

వీణైపె వినిపింతు విమలరాగాలతో!

బంగారు వీణీయను బడతి! తేవే వేగ!

పాడెదను విభునిపయి ప్రణయగీతమునూ!

## అరుణ కాంతులయందు

అరుణ కాంతులయందు అందాల సంజలను  
నీ మురళిగానమే నేవిందు గోపాల!

నీలాంబరమునందు నిలిచినా తారలను  
చంద్రకాంతులయందు జలధారలందునూ!

అరుణ కాంతులయందు అందాల సంజలను  
నీ మురళి గానమే నే విందు గోపాల!

విశ్వమోహనమైన విమలమగు నీ రూపు  
అణువణువునను నిలిచి యాశ్చర్యమును గొలువు!  
పాటలో మాటలో పల్లవిని నిలుచుచును  
వీ చోటు జూచినా యాచోటు నుండెదవు!

మంచి మాటను నిలిచి మరియుదలో నిలిచి  
మమతలో ప్రేమలో మధుఃమల నొలికెదవు!  
శ్రమయందు కృషియందు సారథిగ ముందుండి  
కనిపించుచుందువూ కర్మ పథమార్గమున!

సృజించి పోషించి సుందరంబుల గూర్చి  
మఱల జిత్తించెదవు మాధుర్య మొలుగగా!  
ఇంతజేసిన గూడ సుంతశ్రమ నొందవూ!  
మురళిగానమే కదా మోదమగు పరికరము!

అరుణ కాంతుల యందు అందాల సంజలను  
నీ మురళిగానమే నే విందు గోపాల!

## మురళి వినిపింపగా!

మురళి వినిపింపగా! మోదమున గొంతెత్తి  
మధుర గీతము బాడ మనసు బులకించే!

చీకటులు నళియించి చిటుకాంతి దీపాలు  
కనుల ముందున నిలిచె కమనీయ రూపాన!

మురళి వినిపింపగా మోదమున గొంతెత్తి  
మధుర గీతములు బాడ మానసము బులకించే

నీ మురళి పాటతో నిఖిల ప్రకృతి యూగి  
కనుదెఱచి చూచినది కాంతిరేఖలు దొలుక!  
కొండలో కోనలో క్రొత్త యందములతో  
నవరాగ సుందరము నాట్యాలు చేస్తోంది!

ఆటు ఋతువులలోని యందాలు విరిసినవి!  
భూమి యాకాశాలు బొలుపులను జిందినవి!  
పూచినా పూలతో బూదీగ లూగినవి!  
తరులూగె తలిరాకు తరగనీ యందాల!

ఎటునుంటివో ప్రభూ! ఇటుజూడు మొకసారి  
వరమాల గ్రహియించి వాంఛ దీర్చగ రమ్ము!  
వాసంత శుభవేళ వరుడవై రారమ్ము!  
దాసి కోరిక దీర్చి దయగనుము శ్రీకృష్ణ!

మురళి వినిపింపగా మోదమును గొంతెత్తి  
మధుర గీతము బాడ మనసు బులకించే!

## ఈ కొండ దావునే!

ఈ కొండ దావునే! ఈ యేటి దరులనే!  
మనమాడి పాడినది! మానసము బులకింపు!

చిలుక గోరింక లవి చిత్రముగ మన కథలు  
దెలుపుచున్నవి కనుము సింగారములు జింద!

ఈ కొండ దావునే! ఈ యేటి దరులనే!  
మనమాడి పాడినది! మానసము బులకింపు!

అందాల మురళి నీ వాలపించినదిచట!  
మధురగీతిని నేను మ్రేమటచుటిచటనే!  
వన్య మృగములవన్ని వయ్యార మొలికించి  
నిలిచి చూచిన దిచట నీటుగా జెలికాడ!

కొండ గోగుల పూల కూర్మితో వరమాల  
కూర్చి పేర్చిన దిచట కోరికను ప్రియసఖా!  
మాలవేయగ నీవు మదిపొంగి మురళినీ  
శీర్షమున జేర్చినా సింగార మిచటనే!

అనాటి యందాలు అలనాటి ముచ్చటలు  
కదలాడుచున్నవీ కాంతి రేకలవోలె!  
రారమ్మ! శ్రీకృష్ణ! రమ్యముగ నా దరికి  
కథలన్ని దెలిపెదను కావ్యగానము రీతి!

ఈ కొండ దావునే ఈ యేటి దరులనే  
మనమాడి పాడినది! మానసము బులకింపు!

## చెలి మనసు దెలియదా?

చెలి మనసు దెలియదా? తేటతెల్లముగాద!  
వివరింప వలయునా? వివరముగ కృష్ణా!

మనసులోనున్న నీ మధుర భావాలేవో  
విరహ గీతములోని వేదనలు దెలియుగద!

చెలి మనసు దెలియదా? తేటతెల్లము గాద!  
వివరింపవలయునా? వివరముగ కృష్ణా!

సెలయేటి జాలుగా జారుచును కన్నీరు  
నీ నామమును బలుకు నిలిచి సుడులను దిరిగి!  
చిటుజేప పిల్లలును జేరి కనులార్పకను  
నీ నామమును బలుకు నీటుగా నీదుచును!

పోగ మంచుగా మారి పోగిలి నా వేదనలు  
అంచబామల దాకు నాకాశమును దాకు!  
తరగలయి నురుగులయి తపియించి వేదనను  
పాటగా వినిపించు పడతి పాడిన యటుల!

కన్నీటి కొలనులో గనుగొనుము నీ రూపు  
నీవు లేకుండగా నీ ఛాయ కనిపించు!  
కదిలి బయటకు రమ్ము! కరుణతో ననుబ్రోవ  
కన్నీరు దుడిచి నను గడలి దాటింపుమా?

చెలి మనసు దెలియదా? తేటతెల్లముగాద!  
వివరింపవలయునా? వివరముగ కృష్ణా!

## కనులతో నీ మధురమూర్తిని

కనులతో నీ మధుర మూర్తిని  
గాంచనీవా! ఒక్కసారి!

మధుర మురళీ నిస్వసములను  
మనసునను మోయివుచుందువు!

కనులతో నీ మధురమూర్తిని  
గాంచనీవా! ఒక్కసారి!

ఎక్కడో ఏ మూల నుండో!  
చక్కనయినా మురళిరవముల  
మక్కువను వినిపింతు వెందుకు  
చిక్కనీ నా మనసు జిందుచు!  
మనసు పొరలను దాగియుండి  
మమతతో నను జూచుచుందువు!  
కరముబట్టి యెదను జేర్చి  
కరుణజూపవు నెదుట నిలిచి!  
రాగ బంధము ఎన్ని నాహూ?  
రవలుజేయుట ఎన్ని జస్మలు?  
జ్యోతిలో నే గలిసిపోయా  
దీ పి జెందుట యెన్నడోయా?  
ఎన్ని జస్మలు కాని పోనీ!  
నిన్ను మఱువను జిన్ని కృష్ణా!  
కిన్నెరను జేపట్టి యిటులే  
విన్నపములను బాడుచుందును!

## మనసిచ్చి మాటాడి

మనసిచ్చి మాటాడి మన్ననను సేయవూ  
దురపిల్ల జేయుదువు దూరమున నిలిచి!

నీడగా గనబడుచు లేడిగా బరువె తి  
మనసు కలతనుజేసి మాయజేసెదవూ!

మనసిచ్చి మాటాడి మన్ననను సేయవూ  
దురపిల్ల జేయుదువు దూరమున నిలిచి!

ఒకమాటు నినుజూడ ఒకమాటునను జూడ  
కనులు కనులూ కలిసి కలిసి నాల్గవ్వగా!  
ఎన్ని జన్మల కోర్కీ! ఎన్ని యుగముల కాంక్ష!  
తీరు నెన్నాళ్ళ కిది? తీవె పూవులు పూచి!

మాటమాటా కలిసి మధురిమలు విరియగా  
పాట పాటా కలిసి పరవశము జెందగా!  
నింగి నీ కాంతిలో నివసింప కిరణమై  
కోరుచుంటిని స్వామి కోటి జన్మలనుండి!

దాసినని మదితలచి దయ దలపకుంటివో  
ఆటక త్రియ ననుచు సలరింపకుంటివో!  
కిన్నెరను జేపట్టి కీ రసల బాడగా  
మఱియెవరు తేరనుచు మది దలపకుంటివో!

మనసిచ్చి మాటాడి మన్ననను సేయవూ  
దురపిల్ల జేయుదువు దూరమున నిలిచి!



## వన్నెలాడిని కృష్ణా

వన్నెలా కృష్ణునీ వలచి నే నిటులయితి  
సఖియలారా వినుడు చాటుమాటులులేవు!

కనుచూపుకందడూ కలిసి మాటాడడూ  
విరహమును మాన్పి నావేదనను మాన్పడూ!

వన్నెలా కృష్ణునీ వలచి నే నిటులయితి  
సఖియలారా వినుడు చాటుమాటులులేవు!

నెమిలిపించము జూచి నెమ్మొగవు సొగసులను  
ఋజు గజ్జయలతోని చిందేటి నాట్యాలు!  
మురళిపాటను వినుచు మోదమున మాయగా  
అతని పాలయితి నే నరకొరలు లేకుండ!

మనసిచ్చి నిజముగా మాధవుని సత్తినై తి  
అతని దరి జేరగా నాలపించు చుంటి!  
విరహమున దపియించి వీధులను దిరుగుచును  
వేడుకుచుంటిని హరిని విమలకిన్నెర చాల్చి!

సొగసులన్నీ మాసి పోలితిని విరహమున  
మంచుతెరలోనున్న మగువ కలువనునై తి!  
ఆషాడమేఘాల యల్లికను జిక్కినా  
చంద్రకాంతికి వోలే దేలుచుంటిని జగతి!

వన్నెలాకృష్ణునీ వలచి నే నిటులయితి  
సఖియలారా వినుడు చాటుమాటులులేవు!

## ఆ గుడిని యుందువని

ఆ గుడిని యుందువని యీ గుడిని యుందువని  
అంతటా వెదికితిని యలరుచును కృష్ణా!

ఆ సదిని యీ సదిని యన్నిటా నే మునిగి  
నిన్ను దలచితిగాని నీ సన్న కనబడదు!

ఆ గుడిని యుందువని యీ గుడిని యుందువని  
అంతటా వెదికితిని యలరుచును కృష్ణా!

శిలలు శిల్పాలనూ చిత్రలేఖనములను  
మానవుడు నిర్మించు మహిమాన్వితములనూ!  
అన్ని జూచితిగాని అందాల గోపాల!  
కమ్మనీ మాటాడి కనులజూడవు దయను!

ఎక్కడున్నా వనుచు మక్కవగ బ్రశ్నింప  
గుడిమెట్లు జెప్పినవి గుర్తుగా అల్లడుగో!  
ఆకలీ దప్పికల నలాడు మానవుల  
నేదదీర్చెడివాడు శ్రీహరియో గనుమనుచు!

కలత నలతల నలిగి కన్నీరు నొలికేటి  
షేదసాదల నడుమ ప్రీతి దిరుగుచుననుచు!  
ఆ రులను గాపాడ నలత జెందుదువనుచు  
గుడిగంట జెప్పినది గుర్తుగా వినుమనుచు!

ఆ గుడిని యుందువని యీగుడిని యుందువని  
అంతటా వెదికితిని యలరుచును కృష్ణా!

## ఆషాఢ మేఘాలు

ఆషాఢమేఘాలు అవిగవిగో వచ్చినవి  
గగనమంతా పూచె కాటుకల పూలూ!

నా హృదయ గీతికయు సవ్యరాగాలతో  
వాస కోకెలలవోలే వన్నెలను జిందినది!

ఆషాఢమేఘాలు అవిగవిగో వచ్చినవి  
గగనమంతా పూచె కాటుకల పూలూ!

మేఘ వుష్పాలతో మేదినీ తడిసినది  
చల్లనీ గాలులను చలియించె జగమంత!  
ఊలుములను మెలుపులను నుర్రూతలూగుచును  
వచ్చచీరెను గట్టె ప్రకృతి యందాలతో!

వాస చినుకులయందు వన్నెలా హరివిల్లు  
హరివిల్లులో కృష్ణ! ఆండాలు నీవేను!  
నీ మురళినాదాలు నిండినవి నా మదిని  
నాగీతి మొలకె తె సవపల్ల వములతో!

చిన్నారి శ్రీకృష్ణ! చిరుగజ్జయల మ్రోత  
నా యింటిముందరను నాట్యాలు జేయుమా!  
జన్మజన్మలకోర్కీ జాలుగా బ్రవహింప  
పిల్లనాగ్రోవినీ అల్లనా మ్రోయింపు!

ఆషాఢమేఘాలు అవిగవిగో వచ్చినవి  
గగనమంతా పూచె కాటుకల పూలూ!

నా హృదయ దీపమా?

నా హృదయ దీపమా? నా కనుల తెలిరేఖ!  
ఆరిపోబోకుమా! అంతరంగమునా!

వేగు చుక్కకుమెల్ల వేయికాంతులు విరిసి  
దారిజూపుచునుండు తయదలచి యాత్రలో!

నా హృదయ దీపమా! నా కనుల తెలిరేఖ!  
ఆరిపోబోకుమా! అంతరంగమునా!

విజ్ఞాన దీపమా! విభుడు నిను దయజేసె!  
కలిసి పయనింపుమా! కడవఱకు నాతోని!  
పెనుగాలి తాకులకు భీకరంబగు సుడుల  
మాయమైపోబోకు! మదిని జీకటి జేసి!

దారిజూపనుగదా! దయజేసె విభుడు నిను  
చివరి మజిలీ వఱకు జిరశాంతి మదినుండు!  
మదియందు పతనమయి మానసము జిదుపకుము!  
నా హృదయ గీతిలో నాట్యాలు సలుపుమా!

కటిక చీకటిలోన కారుచీకటి తెరల  
మబ్బులో మసకలో మైదానములయందు!  
నేబోవు దాలో నీడలందున నిలిచి  
తెలుగు కిరణాలతో వివరింపు గమ్యమును!

నా హృదయ దీపమా! నా కనుల తెలిరేఖ!  
ఆరిపోబోకుమా! అంతరంగమునా!

## ఆషాఢ మేఘాలు

ఆషాఢ మేఘాల యలరు జలధారలుగ  
కన్నీటి ధారలవి కదులుచున్నవిగా!

విరహ మూర్ఛలతోని వేగుచుంటిని చూడు!  
తెలివితో నవుడవుడు దేలుచుంటిని స్వామి!

ఆషాఢ మేఘాల యలరు జలధారలుగ  
కన్నీటి ధారలవి కదులుచున్నవిగా!

కన్నునీ దయతోని కదలివచ్చిన గూడ  
నిను జూడ జాల నే నీ రూపు రేఖలను!  
కన్నీరు జారినా కనులతో మాత్రమే  
నిను జూడ గలుగుదును! నిఖిలేశ! ఒకక్షణము!

క్షణక్షణము మూర్ఛలను దపించు తనువుతో  
నిను బాడగా లేను నిండాను హృదయాన!  
అవుడవుడు బాడెదను అందాలు జెడరగా  
శ్రుతిలేని గొంతుతో! లయలేని రాగాన!

శ్రీచందనములతో శీతలోదకములతో  
నను నేద దీర్చేటి నా యాత్మ బంధువుల!  
చిలుక గోరింకలను చిన్నారి పిచ్చుకల  
తరులతల నడుగుమో! తరలివచ్చిన స్వామి!

ఆషాఢ మేఘాల యలరు జలధారలుగ  
కన్నీటి ధారలవి కదులుచున్నవిగా!

## కదిలిపోలేవులే!

కదిలిపోలేవులే! కనుజూపులను దొంగి!  
మరిగిపోలేవులే! మనసు పులకించి!

బంధించితిని కృష్ణ! భావబంధురమైన  
మధుర గీతికత్తోని మానసమునందునా!

కటిగిపోలేవులే! కనుజూపులను దొంగి  
మరిగిపోలేవులే! మనసు పులకించి!

మృత్యు పాటను బాడి మోదమును గలిగించి  
మనసు దోచితివి! నను మాయలో ముంచితివి!  
దాగుడూ మూతలను దపియింప జేయుచును!  
నను ద్రిప్తచుంటివీ! నాట్యక తైకువోలే!

అందుకే నేర్చితిని! యలనాటి యా పాట!  
తీయనీ రాగాల తేనె-లొలికే గీతి!  
కరచరణముల నిన్ను గదలనీయని పాట!  
గోప వనితగ నాడు కూడి పాడినపాట!

ఆషాఢమేఘాలు అందాల జాబిలిని  
కప్పిగ వేసిన రీతి గప్పితిని! నిను కృష్ణ!  
అలలుగా, తెరలుగా సుడులుగా దిరుగుచూ!  
నా మనసునుందువిక! నయముగా నెటుబోక!

కదిలిపోలేవులే! కనుజూపులను దొంగి!  
మరిగిపోలేవులే! మనసు పులకించి!

## ఏనాటి విరహమిది?

ఏనాటి విరహమిది? ఏనాటి బంధమిది?  
విడువదెవుడును కృష్ణ! వేధింపు నన్నూ!

నీ మురళి నాదాలు నిశిదినము ధ్వనియించు  
నా గొంతులో పాట నడయాడు ప్రతిక్షణము!

ఏనాటి విరహమిది! ఏనాటి బంధమిది!  
విడువదెవుడును కృష్ణ! వేధింపుచును నుండు

ఎలమావి త్రోటలో విహరించు కోకిలలు  
వానంత రుతువులో వలపు లొలుకుచునుండు!  
నా విరహ గీతమది సలిగిపోదెన్నడును  
ఆటు రుతువులయందు సలరుచుండును కృష్ణ!

నీ మురళి నాదాలు నిసదించు నిరతమును  
గిరిపోసవలె బలుకు గిరులెన్ని గీచినా!  
అవ్యక్త నాదముగ ఆనంద వాహినిని  
సనుముంచు సనుదేల్పు! నవతాగ సుధలలో!

సను విడిచి నీ మురళి నిను విడిచి నా గీతి  
నిలిచియుండగలేవు! నిజముగా శ్రీకృష్ణ!  
కలకాల మిటులనే కలిసి సాగగనిమ్ము!  
నీ పాట నా పాట నింగి పక్షులవోలె!

ఏనాటి విరహమిది! ఏనాటి బంధమిది!  
విడువదెవుడును! కృష్ణ వేధింపు నన్నూ!

## నా హృదయ పూరితను

నా హృదయ పూరితను నవగంధ భరితమును  
నలిగిపోనీకుమా నవ మోహనాంగా!

నా మధుంగీతమును నవ్యానురాగముల  
అందాలకూచినీ యణచివేయకు కృష్ణ!  
నా హృదయ పూరితను నవగంధ భరితమును  
నలిగిపోనీకుమా నవ మోహనాంగా!

నినుపొంద నాకోర్కె నిన్నటిది కాదుగద!  
జన్మజన్మలనాడు జాలువారినదీ!  
చిన్ని మొక్కను నాడు చిత్రముగ పెంచితిని  
పుష్పించినది చూడు పున్నమి జాబిలిగ!

నా చిన్ని కిన్నెరను నవగీతముల నెన్నో  
నా మనసు బాడినది నందగోసాలా!  
వలపులెన్నో జింది వయ్యార మొలికింకె  
నా కాలిగజ్జయలు నాదములు ధ్వనియింప!

నినుజేర నేరకను నీ విరహజ్వాలలో  
తపియించుచుంటినీ తపసినలె మానముగ!  
నా విరహజ్వాలలను నవనీత యార్చుమా  
మలయ వీచికలతో మది కేర్చు ప్రేమతో!

నా హృదయ పూరితను నవగంధ భరితమును  
నలిగిపోనీకుమా నవ మోహనాంగా!



## ఎటనుంటివో స్వామి

ఎటనుంటివో స్వామి ఇటుజూడు మొకసారి  
పిలిచినా పిలుపులకు ప్రేమజూపుచునూ!

నా ప్రేమగీతమును నా భక్తి రాగమును  
ప్రీతితో సేనిపింతు ప్రేయముగా కృష్ణా/

ఎడబాటు గలిగినది విడిపోతి మౌనాడు  
మఱల మన కలయికకు మార్గమును వెదుకుచూ  
విరహగీతముతోని వీధులను వాడలను  
వెదుకుచుంటిని స్వామి మదిజ్వాల రగులగా!

కిన్నెరను జేబట్టి కీర్తనలు బాడుచును  
నంద్య వెలుగులయందు సాహిత్యదీపికల!  
గగన తారకలలో కన్నీటి ధారలను  
నిను వెదుకుచుంటినోయ్! నిండారు నునసుతో!

కనిపింపు మొకసారి కడసారి గీతమిది  
వినిపింపు మొకసారి వేణువును మ్రోయించి!  
విరహతాపముతోని వేదనను కుమిలేటి  
దాసీనని దయరలచి తలపు పూరింపుమా!

ఎటనుంటివో స్వామి ఇటుజూడు మొకసారి!  
పిలిచినా పిలుపులకు ప్రేమ జూపుచునూ!

## మనసుదలచిన యవుడు

మనసు దలచినయవుడు మాధుర్య మొలికించి  
కనులముందర నిలిచి కలత బాపెదవా!

అంతలో మాయమయి అంధకారము తోని  
విరహవేదనతోని వ్యధ గలుగజేసెదవు!

నే గీతి బాడగా నిఖిలాత్మ నీవునూ  
పిల్లనాగ్రోవినీ ప్రీతితో బాడెదవు!  
నాపాట నాపగా నవనిత! నీపాట  
మబ్బుగమ్మినతార మాయమయి నటులుండు!

కిన్నెరను ధ్వనియింప కీ రసలు బాడుచూ  
నాముందు నిలుచుండి స రసలు జేయుదువు  
అంతలో నేమగునో? యా కిన్నెరాపగా  
శూన్యమున విరహమున స్రుక్కిపోవుచునుండు!

అవుడె వెలుగుచు నీప మవుడె కాంతులుమాయ  
అవుడె వెన్నెలగాయు! అవుడె చీకటులునూ!  
ప్రీతియును విరహమును బెనవెసె మాధవా!  
చిత్రమా నీ కథను చిత్రమగు పాత్ర నే!

మనసు దలచినయవుడు మాధుర్య మొలికించి  
కనులముందర నిలిచి కలతబాపుదువా!

## తపియింప జేయుటే

తపియింప జేయుటే తస్మయము కాబోలు!  
విరహమున ముంచుటే విధము కాబోలూ!

కన్నీటిలో నీడ గనకాంక్ష కాబోలు!  
మధురగీతిని విసగ మననేమొ మాధవా!

తపియింపజేయుటే తస్మయము కాబోలు  
విరహమున ముంచుటే విధము కాబోలూ!

కంటి కగపడని నిను కనులలో జూచుచు!  
తపియింతునెందుకో తపసిపలె నిరతమును  
నిను కెందగ్నగోరి నీదారి జూచుచును  
శ్రాతిబవళులు యిటుల రవరవలు యెందుకో?

కన్నీటి పడవలో కదిలిపోవుచు నుంటి  
మధురగీతముతోని మాధవా నీ కొఱకు!  
వే రమ్మ వెతదీర్చ వేడుకను బాలింపు  
పడవ మునుగక ముందు బదిలముగ దరిజేర్పు!

చల్లగాలులు సాక్షి! చంద్రకాంతులు సాక్షి!  
కోసలో బాడేటి కోకిలమ్ములు సాక్షి!  
నా విరహమెట్టిదో నాథ నీకును దెలియు  
మురిపాటను బాడి మోదమును గలిగింపు!

తపియింపజేయుటే తస్మయము కాబోలు  
విరహమును ముంచుటే విధము కాబోలూ!

## నీ వేణునాదాలు

నీ వేణునాదాలు నీ గాన మధురిమలు!  
నా మదిని వెలుగొందు నవకోటి దీపాలు!

ఆనంద వీచికలు అణువణువు దాకునూ  
సౌందర్య లోకమున చరియించి నటులుండు!

నీ వేణు నాదాలు నీ గాన మధురిమలు!  
నా మదిని వెలుగొందు నవకోటి దీపాలు!

మధుమాస చైత్రమున మావులే పూచినటు!  
మందార మకరంద మధురిమలు విరిసినటు!  
తొలినంధ్య కుంకుమలు తొలకరించిన యటుల!  
నా మనసు చిత్రముగ నాట్యమాడును కృష్ణ!

ఆరిపోయిన యాశ అనతరించిన యటుల  
మాసిపోయిన కోర్కె మరల జగురించినటు!  
కన్నీటి బిందువులు గదిలి యెటు బోవునో!  
నీ మురళి నాదాలు! నిఖలేశ! యిటుజేయు!

చెరిగిపోవుమ చింత చిటురునవ్వు లుదయించు!  
అణిగిపోయిన గొంతు అందాలు గురిపించు!  
గుండెలో నా పాట క్రొత్త భావాలతో!  
మధురాక్షరాలతో మఱల గీతిని గూర్చు!

నీ వేణు నాదాలు నీ గాన మధురిమలు  
నా మదిని వెలుగొందు నవకోటి దీపాలు!

## ఎటనుందువో యనుచు

ఎటనుందువో యనుచు వేడుక నిక శ్రీకృష్ణ!  
అంతటా నుందువని యలరి దెలిసితిసి!

ప్రతి జీవిలో గూడ ప్రత్యక్షమయ్యెదవు!  
ప్రతి సస్తువందునను బలుకుచుండెదవూ!

ఎటనుందువో యనుచు వేడుకనిక శ్రీకృష్ణ!  
అంతటా నుందువని యలరి దెలిసితిసి!

గిరివనములందునా కీర్తనలు బాడుచును  
కొండ కోసలయందు గోరి వెదికితిసి!  
అందాల నీ మోము అలరి జూడగగోరి!  
చూడజాలకపోతి! సుందరంబగు మోము!

నా మనసులోనుండి నాట్యాలు జేయుచును!  
నా వేసుక వత్తువని నాథ! దెలిసితినినోయి!  
ప్రతి జీవియందునను పాట బాడచు మురళి!  
ప్రేమామృతము జింది ప్రీతి జేయుదువంచు!

అలరి నిను బూజింతు అఖిల జీవులయందు  
అందాల ప్రకృతిని యలరి నిన్నే జూతు!  
ఆరాధనను జేతు అఖిల విశ్వమునందు!  
అణువణువు బూజింతు! ఆత్మార్పణం బనుచు!

## ఆషాఢ మేఘమా!

ఆషాఢ మేఘమా! యాలకింపుము సఖ!  
మనసులో నా మాట మమత జిందగనూ!

మది నాదు విరహమును మాధవునితో చెలిపి  
జతగూర్చు వేగ మము జాగునేయక చెలీ!

ఆషాఢ మేఘమా! యాలకింపుము సఖ!  
మనసులో నా మాట మమత జిందగనూ!

దూరదేశమునందు దురవిలు చుంటిని!  
కన్నీటి కడవలను గలతతో నింపుమా!  
కనులార్పకను జూచి గగనాన యతనికయి  
నిదుర మఱచితి చెలీ! నీరసించితి జూచు!

తలుపు తెరిచి యుంచి తగవిభుని రాకకయి  
ఎదురు జూచి చూచి వేసారితిని దలీ!  
పవలు రాత్రులు విభుని పలవరింతలు దప్ప  
సాట మఱచితి చెలీ! మాట మటుమాయినే!

కష్టాలలో నున్న కాంత నను బ్రోవమని  
కన్నీటి ధారలను గరిగి దొలగింపమని!  
మెఱుపు దీవెలతోని మేఘ గర్జనతోని  
చల్లగా వినిపింపు మెల్లగా నా విభుకు!

ఆషాఢ మేఘమా! ఆలకింపుము సఖ!  
మనసులో నా మాట మమత జిందగనూ!

మాధవా!

మాధవా! ఓ మాధవా!

మాధవా! ఓ మాధవా!

వెన్నెలను తిన్నెపయి

కన్నెవలపు డిలుపుచూ!

విన్నవించుచుంటి కృష్ణ! మనసునూ! నా

మనసులోని మధురమైన కాంక్షనూ!

మాటలోని మాటనై!

పాటలోని పాటనై!

నీడలోని నీడగ నను నిలువన్!

నీ పాటలోని పల్లవిగా పాడనీ!

చల్లగాలి తరగలో

పిల్లగాలి సొగసులో

మల్లెతీగె నకదిలిసటుల కడలన్!

నీ చిన్ని పదములందు నన్ను జేరనీ!

ప్రీతియందు ప్రీతినయి

జ్యోతిలోన జ్యోతినయి

రాగబంధమందు నన్ను జేరనీ! నీ

రమ్య మురళి యందు నన్ను గలియనీ!

మాధవా! ఓ మాధవా!

మాధవా! ఓ మాధవా!

## కటికచీకటి తొలగి

కటికచీకటి తొలగి కాంతిరేకలు విరిసి  
నా మనసు నిను గలిసి సర్తించునా స్వామి!  
నా మనసు నినుగలిసి సర్తించునా!

విరహజ్వాలలు మాసి విప్పారు పద్మముగ  
మకరంద పుష్పాదుల మధురిమలు వీరియునా?

కటికచీకటి తొలగి కాంతిరేకలు విరిసి  
నా మనసు నినుగలిసి సర్తించునా స్వామి!  
నా మనసు నినుగలిసి సర్తించునా!

చీకటిని బయనించు  
చెలియ వేదన గనవు!  
మనసులో దయదలచి  
మాటయిన బలుకవూ!

మిట్టపల్లములెక్కి నట్టడవు లందునా  
నిటూర్పు లిడుచుంటి నీ దయలు రావుగా!

అందాలకృష్ణ! నను నాదుకొను కరుణించి  
చేయూతనిచ్చి నను జేర్చుకొను బ్రీతితో!  
వెన్నెలా వర్షమును వేగ గురిపింపుచూ  
బంగారుబాటలో బ్రతుకు బయనింపగా!

కటికచీకటి తొలగి కాంతిరేకలు విరిసి  
నామనసు నిను గలిసి సర్తించునా స్వామి!  
నా మనసు నినుగలిసి సర్తించునా!



## అందాల జాబిలి

అంగాలజాబిలి! యంత సంతసమేల?  
వెన్నెలలు గురిపించి వేడుకలు జేసెదవు!

పతి నిరహమునగుందు సతుల తాపముబెంచి  
కన్నీటి కొలనులను గలువలను గాంచనా?

అందాల జాబిలి! యంత సంతసమేల?  
వెన్నెలలు గురిపించి వేడుకల జేసెదవు!

హరిని బతిగాపొంద యందాల బయలులో  
దపమాచరించేటి తన్నినోయ్! జాబిలి!  
వెన్నెలా సూదులను వేడుకను సనుగ్రుచ్చి  
ప్రతభంగమునుజేయ వన్నెయగునా నీకు?

పాలజల్లులు జల్లి బంగారు గలువలను  
వశిబటచు కొనినటుల వన్నెలా చందురుడ!  
పరవనితలను జూచి పరిహాసమాడకుము  
శాపమిత్తురు సుమా! చెరిగిపోవగ కళలు!

మధుమాన మొచ్చినా మావి జిగురించినా  
కొండకోనలలోని కోకిలలు గూసినా!  
వదునాటుకళల నీ పాలవెన్నెలయందు  
సను ముంపు! నే విడను నా విభుని ప్రతదీక్ష!

అందాలజాబిలి! యంత సంతసమేల?  
వెన్నెలలు గురిపించి వేడుకలు జేసెదవు!

## ఒకసారి నీ మురళి

ఒకసారి నీ మురళి యొక్కార మొలుకగా  
కదిలించి ప్రమోయింపు కమ్మగా కృష్ణా!

కలిసి నే బాడెదను కమనీయ గాత్రమున  
లయ తాళ రాగముల లలితగీతము నొకటి!

ఒకసారి నీ మురళి యొక్కార మొలుకగా  
కదిలించి ప్రమోయింపు కమ్మగా కృష్ణా!

వేన్నెలా దారాలు వేడుకను భువి జార  
గగనాన ముత్యాలు కదిలి మాలికగాగ!  
చిన్నారి పూలతలు కెరిగి పూవులుబూయ  
నన్నగాలులువీచి చలనమొందగ బ్రకృతి!

హరివిలు దా విరిసి యందాలు బూచినటు  
హిమబిందువులతోని వికసించ బచ్చికలు  
కలువ కన్నెలతోని కలహంస లాడినటు  
మబ్బుచాటున సంజ మధురమలు జిందనటు!

మురళిలో నే గలిసి మురిపాలు జిందుదును  
కమ్మనీ స్వనములను గలిసి నటియించెదను!  
నా పాటతో నేను నాట్యమాడుచు కృష్ణా!  
కలిసిపోయెద నీదు కమనీయ జ్యోతిలో!

ఒకసారి నీ మురళి యొక్కార మొలుకగా  
కదిలించి ప్రమోయింపు కమ్మగా కృష్ణా!

## కదిలిపోయే నావ

కదిలిపోయే నావ! కాసింత నిలువవే!  
విభుజూచి కనులార! వేగయివుడొత్తూ!

బ్రతుకంత యతనికయి బాధతో నడిపితిని  
వచ్చెననివింటి యా వగలాడు మాధవుడు !

కదిలిపోయే నావ! కాసింత నిలువవే  
విభుజూచి కనులార వేగ యివుడొత్తూ!

కన్నిటి భావముల  
కడవలను నింపితిని!  
విభుని పదముల గడిగి  
వేగ యివుడొచ్చెదను!

మధుర పదములతోని  
మాలగా గూర్చితిని!  
విభునికర్పించి నే  
వేగ వచ్చెద నివుడ!

నా నోము ఫలియింప నా కోర్కెలీడర  
నా విభుడు నా యెదుట నయగారమొప్పగా!  
కలత నలతల ద్రోసి కన్నార విభుగాంచి  
ఆనందసుధలలో నటు మునిగి యిటువత్తు!

కదిలిపోయే నావ కాసింత నిలువవే  
విభుజూచి కనులార వేగ యివుడొత్తూ!

## మనసెంతో మధురమని

మనసెంతో మధురమని మాధవీలత దెలుప  
ముల్లోకముల పొడవు మురిసితిని కృష్ణా!

మనసులోపల నిలిపి మధురిమలు దొలుకగా  
పతివంచు నినుడలచి సతిగ నే మారితిని!

మనసెంతో మధురమని మాధవీలత దెలుప  
ముల్లోకముల పొడవు మురిసితిని కృష్ణా!

మనసులో నీ సొగసు  
మధురముగ చిత్రించి!  
అతికించితిని స్వామి  
అందాల చిత్రముగ!

అందాలు జింజేటి  
అపురూప శిల్పముగ!  
చెక్కితిని మనసులో  
శిథిల మవ్వని రీతి!

నీ రూపలాభాన్య నిఖిల సౌందర్యమును  
కనులార భావించి కమ్మనీ గీతముల!  
పాడి యాడుచునుంటి పారినశ్యముతోని  
వల నీ దయరాదు? నింపుగా సత్తిపైని!

మనసెంతో మధురమని మాలతీలత దెలుప  
ముల్లోకముల పొడవు మురిసితిని కృష్ణా!

## అతికిపోయెను మనసు

అతికిపోయెను మనసు అందాలకృష్ణునీ  
విడిచిరాలేనమ్మ విభుడాయె నతడూ!

సతినయితి నతని నే సరస గీతములతో  
ఆడిపాడుచునుంటి అచ్చరగ దివిలోని

అతికిపోయెను మనసు అందాలకృష్ణునీ  
విడిచిరాలేనమ్మ విభుడాయె నతడూ!

నీల పర్ణముతోని నిండారు కన్నులను  
నెమిలిపించము నుదుట నిగనిగలు జిందగా!  
మురళిబాడుచు జగతి మోదమున ముంచేటి  
మాధవుని యెటుమఱితు? మన్నింపవే చెలీ!

గతజన్మ జేసినా గలనోము ఫలమేమొ  
ఈ జన్మబొందినా విప్ర దీవెనలేమొ!  
తరువులకు దీవెలకు దగ నీరువోసినా  
ఫలితమై మాధవుని బాంధవ్య మదిగలిగె!

అతని సుందరములో నానందమున గలిసి  
యతని మురిళిని గలిసి అందాల స్వనమునై !  
విశ్వమంతా మ్రోగి విమలతను వెదజలి  
అమలత్వమును బొంది యలరుదును గీతిగా!

అతికిపోయెను మనసు అందాలకృష్ణునీ  
విడిచిరాలేనమ్మ విభుడాయె నతడూ!

## ఎందుకో కృష్ణునీ

ఎందుకో కృష్ణునీ యిలవేల్పుగా దలప  
ఆత్మబంధువునిగా నలరి భావించు!

నను దీరమున జేర్చు నావికునిగా దలచి  
సర్వమర్చించి నే నఖిసయితి నిజముగా!

ఎందుకో కృష్ణునీ యిలవేల్పుగా దలప  
ఆత్మబంధువునిగా నలరి భావించు!

నా బ్రతుకుబాటలో నా శాంతియాత్రలో  
కాంతిరేఖగ జూచి కనుగొందు గమ్యమును!  
అతని కనుసన్నలను నలరి ముందుకు నడుతు  
పూలబాలయందు పున్నమి వెన్నెల!

చెలికానివలె నాదు జెంతనుండును సఖ  
ఆదుకొను నన్నెపుడు నాత్మీయతనజింది!  
బాంధవునివలె నాదు బగువు భారమునంత  
మోయుచుండును చెలీ! మోడమున మార్గమున!

ఎందుకో నామీద యందాలకృష్ణునికి  
వలపెందుకో! యింత వయ్యారమెందుకో?  
దాసినై తిని! యతిడు దయతోని పతియయ్యె!  
ఆత్మ పరమాత్మలా యంతరము కాబోలు!

ఎందుకో! నే నతని యిలవేల్పుగా దలప  
ఆత్మబంధువునిగా నలరి భావించు!

## కొంగు బంగారమును

కొంగుబంగారమును గొనరింత లేకుండ  
ఆశ్రయించితి చెలీ! యతని కర్పించీ!

దాసిగా ననుబోవ దయను వరింపమని  
పిన్నవించుచునుంటి! విభునిలోనే గలియ!

కొంగుబంగారమును గొనరింత లేకుండ  
ఆశ్రయించితి చెలీ! యతని కర్పించీ!

కిన్నెరను జేబట్టి కీర్తనను బాడుచును  
వీధివీధుల దిరిగి విభుని వేడుకుచునుంటి!  
లలిత గీతికలతో లాలిత్య మొలుకగా  
ముత్యాలదండగా మురిపాల పదములను!

హరివిల్లుగా నతని యందాల గనుగొనుచు  
అణువణువు బ్రకృతిని యతనిగా జూచుచును!  
సర్వజీవులలోని సౌందర్యమంతయును  
మాధవునిదే యనుచు మదిని నుప్పొంగుచును!

కనుసన్నలను జూచి కరుణింపకున్ననూ  
మధుర మురళిని జేర్చి మన్నింపకున్ననూ!  
నేనతని వలచితిని! నిండయిన మనసుతో  
కరుణనేలిన సరే! కాదన్న సహియింతు!

కొంగుబంగారమును గొనరింత లేకుండ  
ఆశ్రయించితి చెలీ! యతని కర్పించీ!

## కలలోని స్మృతులన్ని

కలలోని స్మృతులన్ని కటిగిపోవుచు నుండె!  
విప్పి జెప్పగలేను! వివరించి చెలియా!

మనసు బొందిన దివ్య మధురానుభూతులను  
విమలమగు గీతిలో వివరింపలేనే!

కలలోని స్మృతులన్ని కటిగిపోవుచునుండె!  
విప్పి జెప్పగలేను వివరించి చెలియా!

మాధవుని మురళిలో మధురమా స్వరమునై  
ఆకాశ మంతటను నలరి నే దిరిగి నటు!  
నీలి గగనమునందు నిలిచి చుక్కలతోని  
అడిపాడిన యటుల ననిపించె నా మదికి!

బృందావనములోని యందమగు సురపొన్న  
యందాల నీడలను నలరి విహరించి నటు!  
తా మురళి బాడినటు దగ గీతి నే బాడ  
తరులతలు ననవీధి తన్మయత బొందినటు!

చిలు దీప కళికనయి చిన్నారి కృష్ణునీ  
వేల కాంతులలోని వెలుగులో గలిసినటు!  
నాదమై మురళిలో నవ్యతను నే బొంది  
విశ్వమున గలిసినటు విమలతను గాంచినటు

కలలోని స్మృతులన్ని కటిగిపోవుచునుండె!  
విప్పి జెప్పగలేను! వివరించి చెలియా!



## వన వీధిలో విభుడు

వన వీధిలో విభుడు వన్నెలను జిందుచూ  
మురళి మ్రోగించుచును మోదమున నుండే!

మెల్లగా నా గీతి చల్లగా వినిపించి  
ముద్దుగా నా కోర్కీ మోదమున దెలుపుదును!

వన వీధిలో విభుడు వన్నెలను జిందుచూ  
మురళి మ్రోగించుచును మోదమున నుండే!

కోకిలగ నే మారి కొమ్మలో రెమ్మలో  
పాట బాడుచు విభుని పరమ దయ యాచింతు!  
నా పాట వినునేమో! నవ్వు సుందరమైన  
మురళి పాటను విందు! మోమయిన బరికింతు!

మాలతీ లతలందు మలె పూ పొదలందు!  
విభుని దావుకు జేరి విహరింతు హంసనై!  
ఒడిని నను జేర్చుకొని యొలికించునా దయను!  
ప్రేమతో నను దువ్వి ప్రయమార జూచునా!

అతడు నడిచే దారు లందందు పూవునై  
పాదములను స్పృశియింతు పల విని బాడుదును!  
జన్మజన్మల పాప కర్మములు నశియింప  
పాద ఘోరివి దాల్తు బరగ నా శిరమందు!

వన వీధిలో విభుడు వన్నెలను జిందుతూ  
మురళి మ్రోగించుచును మోదమున నుండే!

## మంచు తెరలవి మాసి

మంచు తెరలవి మాసి మది వులకరించేన?  
ఆకురాలే కాల మంతరించేనా?

పాడేట్లనా విరహ గీతి కృష్ణుపకంది  
పలుకునా మురళితో పరవశము నే కెంద!

మంచు తెరలవి మాసి మది వులకరించేన?  
ఆకురాలే కాల మంతరించేనా?

కన్నీటి వాగులో కలిసి ప్రవహించేటి  
ప్రేమ లేఖను బదిలి ప్రేయమార జూచునా?  
వేదనను దెలిసికొని విన్నపము నాలించి  
పడిలముగ నన్నతని పదములను జేర్చేన?

మసక జీకటులలో మణిగున్న ననుదెలిసి  
కాంతి కిరణములతో కలగుండు దీర్చునా?  
నా మధుర గీతమును నను మఱల బాడుమని  
న్నేహ మాధుర్యమును దేల్చునా నా స్వామి!

వాసంత మొచ్చిన? వన్నె లే విరిసేన?  
మలయ మారుతమందు మది పొంగిపోయేన?  
ఆకులో పూవులో అందాలు విరిసేన?  
నా హృదయ వల్ల భుడు నను మదిని జేర్చేన?

మంచు తెరలవి తొలగి మది వులకరించేన?  
ఆకురాలే కాల మంతరించేనా?

## పాడగా! బాడగా!

పాడగా! బాడగా! బల విని మఱచితిని!  
గొంతు తడి యారినది! గోవింద! నిజముగా!

సుకుమార నాదాల సుందరంబగు వీణ  
తంత్తులన్నీ చెదిరి తపసిగా మారినది!

పాడగా! బాడగా! బల విని మఱచితివి!  
గొంతు తడి యారినది! గోవింద! విజముగా!

సుందరంబగు పూల యందాలు మాసినవి!  
పుప్పొడుల చందాలు! బులకరింపులు చెదిరె!  
కనుల ముందర గూడ గట్టిక జీకటి తెరలు  
వేధించుచుండె నను విడువకను బ్రతిక్షణము!

కన్నీటి కొలనులో గలువలే వికసించె!  
మనసులో నా గీతి మధురిమలు కృశియించె!  
తీయనీ భావాలు దేనలొలుకుట మానె!  
నంజకాంతుల మనసు నరనతను గోల్పోతి!

ఎక్కడున్నా రమ్మ! చక్కనీ గోపాల!  
చిక్కనీ నా ప్రేమ చింతనల గొనిపోమ్మ!  
విరహ జ్వాలల సెగల వేధింపబోకుమా!  
కనికరింపుము కృష్ణ! కమ్మనీ చూపులన!

పాడగా! బాడగా! బల విని మఱచితిని!  
గొంతు తడి యారినది! గోవింద! నిజముగా!

## వేదనల గూటిలో

వేదనల గూటిలో విలపించు పక్షిని  
కన్నీరు మున్నీరు గలిసి ప్రవహించే!

ఎదురు జూచుచునుంటి సదయ నీ రాకకై  
దివి భువిని దిక్కులను దిశలన్ని బరికించి!

వేదనల గూటిలో విలపించు పక్షిని!  
కన్నీరు మున్నీరు గలిసి ప్రవహించే!

కోనలో కూయించు కోకిలలు బాడినా  
పంజరములో జిలుక బలికినా చిగురాకు!  
గాలి కల్లాడినా కనుగొందు ద్వారమును  
నీరాకయని మదిని నిగిడి జూచుచునుందు!

నిర్మలాకాశాన నీలి మబ్బులయందు  
మెఱుపు దీవెలలోని మేలికాంతులయందు!  
అందాల హరివిల్లు నలరు రంగులయందు  
నిండియున్నావంచు నిలిచి బరికించెదను!

సంధ్యకాంతులయందు సరస గీతికలయందు  
ఆలయంబున మోగు నలరు ఘంటికయందు  
అంబుధిని వినిపించు నలల హోరులయందు  
నీ రాకయని మదిని నిలిచి చూచుచునుందు!

వేదనల గూటిలో విలపించు పక్షిని  
కన్నీరు మున్నీరు కలిసి ప్రవహించే!

## నే విడువలేనమ్మ

వే విడువలేనమ్మ! వే వదలలేనే!  
నా చిన్నికృష్ణునీ! నా పూర్వసఖునీ!

అందాలపెన్నిధిని యతిలోక సుందరుని  
మురళి మ్రోయించు నా ముద్దుగోపాలునీ!

నే విడువలేనమ్మ! నే వదలలేనే  
నా చిన్నికృష్ణునీ! నా పూర్వసఖునీ!

ఎన్ని జన్మలనుండి సన్నిధానము నొంద  
కిన్నెరను మీటుచూ కీ రసల బాడితిని!  
కన్నె తిజూచి నను గనికరింపకపోని  
వదలజాలను సఖీ! వన్నెలా కృష్ణునీ!

మురళి నిస్వనములను ముద్దుగావినుచు నే  
అందాల మాధవుని యతికిపోయితిసమ్మ!  
వేయిమాటలు బలుకు విడిచి రాలేనతని  
వేణువున నేనొక్క విమలస్వసమైతిని!

తారనయి, తళుకునయి, తగ చందమామనయి  
వెన్నెలను గురియుచును, దిన్నెలను దాకుచును!  
కొంగుముడి వేసికొని గోపాలబాలునీ  
యంటి యండెడచెలీ! జంటగా నెల్లవుడు!

నే విడువలేనమ్మ! నే వదలలేనే!  
నా చిన్నికృష్ణుని! నా పూర్వసఖుని!

## కనులలో కదలనీ

కనులలో కదలనీ కమస్థయ మగు రూపు  
మనసులో మెదలనీ మాధవా సొగసు!

మధుర పదములతోని మంగళంబగు గీతి  
గొంతులో బలికింపు కోకిలాపాటగా!

కనులలో కదలనీ కమస్థయమగు రూపు  
మనసులో మెదలనీ మాధవా సొగసు!

ఎన్ని వసంతాలు మల్లెలను బూజించి  
విన్నవించితి నాదు విన్నపము వినుమనుచు  
కుదురుగా నొకనాడు గూర్చవుగ మోదమును  
కనులముందట నిలిచి కాంక్ష దీర్చవుగదా!

అందాల నీ సొగసు అలలుగా దెరలుగా  
మనసు తీరముదాకి మదినిలిచి పొమ్మనుచు!  
అదమున నీడగా సతికి పొమ్మనుచునూ  
విలపించు నాగీతి! వినిపింపదా స్వామి!

నా భావగీతమును నే నెవుడు బాడునలు  
నీ మురళి స్వనములను నాకెవుడు వినిపింపు!  
నీయందు కిరణముగ నే గలిసిపోవాలి  
పూజకయి నేనొక్క పూవుగా మారాలి!

కనులలో కదలనీ కమస్థయమగు రూపు  
మనసులో మెదలనీ! మాధవా నీ సొగసు!

## మాధవా నిను బలిమి

మాధవా! నిను బలిమి మలుచుకుంటిని హృదిని  
బందీని జేసితిని భావమందుననూ!

ఎటుబోదు విక సన్ను విడిచి దూరము కృష్ణ!  
ఇట నుండవలెనోయి మటుమాయమవకనూ!

మాధవా! నిను బలిమి మలుచుకుంటిని హృదిని  
బందీని జేసితిని భావమందుననూ!

నీ మురళినాదమును నీ మధుర స్వనములను  
నా లలితగీతమున సవ సుందరాకృతిని!  
పెనవేసుకొంటిగద ప్రీతి బంధముతోని  
ఎటుబోయెదో జాతు నింపుగా సనువిడిచి!

తేనెలోలికే తెలుగు తీయన పాటలను  
పరిమళము వెదజల్లు బారిజాతములతో!  
బంధించితిని నీదు పదములను భక్తితో  
అడుగు వేయగలేవు అటుకదిలి యిటుకదిలి!

ఏడేడు పదునాలు ఎన్ని జన్మలకయిన  
ఇట నుండవలెనోయి యెటుబోవకను కృష్ణ!  
అందుకే! కరుణించి యలరించి సనుబ్రోచి  
జ్యోతిలో జ్యోతిగా ప్రీతి జేకొనుమోయి!

మాధవా! నిను బలిమి మలుచుకొంటిని హృదిని  
బందీని జేసితిని భావమందుననూ!

## పిల్లనాగ్రోవితో

పిల్లనాగ్రోవితో బిలువకోయీ కృష్ణ!  
మది విరహ జ్వాలతో మసిలిపోతుందీ!

భస్మమైపోదు నే భావ బంధురమైన  
లాలిత్యమొలుకు నా లలిత గీతముతోని!

పిల్లనాగ్రోవితో బిలువకోయీ కృష్ణ!  
మది విరహ జ్వాలతో మసిలిపోతుందీ!

కొండ కోసలలోని నిండు పెన్నెలలోన  
మల్లె పూ పొదలందు మాధవ్య లతలందు!  
ఎటునుంటివోగాని యిటురావు! ఒకసారి  
మనసిచ్చి! మాటాడి! మధురిమలు నింపవూ?

పిల్లనాగ్రోవితో బిలుచుచుందువుగాని  
కన్నార సను గాంచి కాంక్ష క్షీర్నవుగా!  
పిలుచుటెందుకు స్వామి? కలత గూర్తువదే!  
చెన్నార మురళితో కేరళయగ రాద!

చిరు గజ్జెయలతోని చెన్నార యిటునచ్చి  
మనసార కనిపించు మాధవా! దయతోని!  
మోము జూపక నన్ను మోసగించిననై న  
బడములై నను జూపు! బరికింతు గోపాల!

పిల్లనాగ్రోవితో బిలువకోయీ స్వామి!  
మది విరహ జ్వాలతో మసిలిపోతుందీ!



## నా హృదయ మందిరము

నా హృదయ మందిరము! నవకాంతి నిలయమై  
లలిత కళలను విరిసి లాలిత్య మొలికే!

నీవు నిలిచినచోట నిఖిల సౌందర్యముల  
ఆనంద ధామముగ యలరారుగద స్వామి!

నా హృదయ మందిరము నవకాంతి నిలయమై  
లలిత కళలను విరిసి లాలిత్య మొలికే!

నరన వాగ్దేవతా సాహితీ గీతికలు  
నా మదిని ధ్వనియించె నవరాగ తాళముల!  
చిరు గజ్జయల ధ్వనులు జిందినవి మధురముగ!  
నాట్యశాలగ మారె! నా హృదయ మందిరము!

నవ రంగులను దొలికె రమణీయముగ నీదు  
చిత్రపటములు నిలచె చెన్నుగా మనసంత!  
కదులుచును బలుకుచును గరుణలో వీక్షించు  
గాచి రక్షించేటి కమనీయ రూపాలు!

కోవెలగ మారిపది కోటి శిల్పాలతో  
అచ్యుతా! నీ రూప మందచందాలతో  
చి తమును జేసితివి! చిత్రతాతిచిత్రముగ  
లలిత కళలను నిండు లావణ్య సౌధముగ!

నా హృదయ మందిరము! నవకాంతి నిలయమై  
లలిత కళలను విరిసి లాలిత్య మొలికే!

## విశ్వమంతయును నేలు

విశ్వమంతయును నేలు వేణు గోపాలుడూ!  
నా జన్మ సఖుడమ్మ! నా పూర్వ సఖుడూ!  
కలిసి యుంటిమి నాదు కలత సలతలు లేక  
జ్యోతిలో జ్యోతిగా బ్రీతిగులికితిమమ్మ!  
విశ్వమంతయునేలు వేణుగోపాలుడూ!  
నా జన్మ సఖుడమ్మ! నా పూర్వ సఖుడూ!  
కర్మబంధముజేత గడకు నే ద్రోయబడి  
విలపించుచుంటి నిటు వేయి జన్మలుగాగ!  
రాత్రి బవళులు సతని నామమును దలచుచును  
కనురెప్ప లార్పకను గాంచుచుంటిని ఇలీ!  
తప్ప మన్నింపుమని! దయను గాపాడుమని!  
నీ స్నేహమును విడిచి నేనుండ లేననుచు!  
పద్మ పూహమునుండి బయట బడవేయమని  
అర్చించుచుంటి నిటు నా త్కర్పణముతోని!  
మధుర గోపికనుగా మాతని యతనికయి  
సతినంచు పతివంచు సరస గీతికలతో!  
కిన్నెరను జేబటి కి రసలు బాడుచును  
ఆల మాధవుని జేర నారాట బడుచుంటి!  
ఒకనాడు దా వచ్చు! నొయ్యార మొలికించు!  
కనులార సనుగాంచు! గారుజ్య మొలికించు!  
మురళి గానముతోని మోహమంతయు దీర్చు!  
తనలోన గలుపుకొను దన్నయము నొంద నే!

## మనసులో నున్న నిను

మనసులో నున్న నిను మాధవా! యెటుగాంతు!  
కంటికగబడరాద! కరుణ నొకసారీ!

సకల జీవుల నున్న సర్వాత్మకుడవుగద!  
ఏ రూపు నీ రూపు? నెటుగాంతు గన్నార?

మనసులో నున్న నిను మాధవా! యెటుగాంతు!  
కంటికగబడరాద! కరుణ నొకసారీ!

అణువణువు నీవేను సఖిలాండ మంతయును  
అర్కేందు తారకలు నాకాశ మంతయును!  
ఇన్ని రూపాలతో నింపొందు వి న్నెటుల  
దరిజేరి దర్శింతు? దయగోరి యాచింతు?

చిన్ని గోపాలునిగ జేసితిని చిత్రముగ  
మధుర మురళిని యిచ్చి మాధవా! యనియంటి!  
నీ మురళి స్వనములను నే నాట్య మాడుచును  
పాట బాడుచు నుంటి పారవశ్యము జెంది!

నీ యనంతమునందు నేనొక్క రేణువును!  
నీ కాంతి జ్యోతిలో నేనొక్క కిరణమును!  
అఖలేశ్వరా! నిన్ను ఆలమందను గాయు  
గోపబాలునిజేసి కొలుచుచుంటిని కృష్ణ!

మనసులో నున్న నిను మాధవా! యెటుగాంతు!  
కంటికగబడరాద! కరుణ నొకసారీ!

## మఱచిపోనీకు నిను

మఱచిపోనీకు నిను మాధవా! నన్నెపుడు  
విడిచిపోనీకు నీ విమలగీతములా!

అనునరింపగనిమ్ము సమలమగు నీ త్రోవ  
అందాల శ్రుతిలయల సందుకొన నీ మురళి!

మఱచిపోనీకు నిను మాధవా! నన్నెపుడు  
విడిచిపోనీకు నీ విమల గీతములా!

కొండ కోసలయందు కోనేరు టంచులను  
ఇసుక తిన్నెలపైని మసక సంధ్యలయందు!  
జారేటి శశికిరణ జాలులో గోకిలగ  
నీపాట నేబాడ నేర్పు నా కొనగునూ!

నన్ననీ గాలులకు వన్నెలా పూలపయి  
వలయముగ దిరుగుచును వన్నెలను జిలుకుచూ!  
వసవీధి యంతటను వయ్యార మొలికించు  
తుమ్మెదగ ననుజేసి తొలికించు నీ గీతి!

కనుసన్నలను నన్ను గరుణతో జూడాలి!  
ప్రియమైన దాసినని ప్రేమ లొలికించాలి!  
బంగారు ముఠిలో పొంగారు రవములను  
స్వసము నగునటుల నను సరసతను జూడాలి

మఱచిపోనీకు నిను మాధవా! నన్నెపుడు  
విడిచిపోనీకు నీ విమల గీతములా!

## వగలాడ నీ పొందు

వగలాడ నీపొందు వదల నే నందాక!  
మనసు మనసూ కలిసి మాయమగుదాకా!

నీ మురళి రవములను నే స్వసము నగుదాక  
నీ కాంతి జ్యోతిలో నే కిరణమగుదాక!

వగలాడ! నీ పొందు వదల నేనందాక!  
మనసు మనసూ కలిసి మాయమగుదాకా!

మబ్బుచాటుకు బొమ్మ మరుభూములకు బొమ్మ  
నీతోనియుందు నే నీవెంట నంటెదను!  
చుక్కలను రిక్కలను జోద్యముగ నున్ననూ  
పరువెత్తి వచ్చెదను బలాతావులకు బోక!

పాతాళమున నున్న పరగ నీ వెనుక నే  
స్వర్లోకమున నున్న నరుదెంతు నీ వెనుక!  
అంబుధిని దాగున్న నరుదెంతు వేగమున  
అల నగుచు తెర నగుచు ఆణిముత్యము నగుచు!

న్నేహమట్టిది స్వామి! చెరిగిపోనిది విభూ!  
కలకాల బంధమిది! చిరకాల వలయమిది!  
కలుపుకొను కరుణతో కార్యణ్యమును మాని  
అందాక నే విడను నాత్మేశ్వరా నిన్ను!

వగలాడ! నీపొందు వదల నే నందాక  
మనసు మనసూ కలిసి మాయమగుదాకా!

## కన్నీటి నొలుకలే!

కన్నీటి నొలుకలే! కలతజెందను నళి  
విరహగీతిక బాడి వేసారబోనులే!

కమ్మనీ కలలలో కాంతునీ జతగూడి  
విహరింపబోనులే వేడుకొనబోనులే!

కన్నీటి నొలుకలే! కలతజెందను నళి!  
విరహగీతిక బాడి వేసారబోనులే!

కిన్నెరను వదిలితిని! కీరమును వదిలితిని!  
బరువుగా గుండెపై భారమును మంచితిని!  
గొంతులో రాగాల కొన ద్రుంచి వేసితిని  
భావాల పూతీగె బడనేల వై చితిని!

కమ్మని వేన్నెలలు గావరాకుండగా  
మధుర సంధ్యలలోని మధురిమలు గనకుండ!  
గాంధారివలె నాదు కనులంట గట్టుకొని  
ప్రతము జేయుచునుంటి శతప్రత పుష్పముల!

ఉపచార మదియేల? ఓదార్పులేలనే?  
మాధవుని నే గలియ మాన మూనితిసమ్మ!  
మురళి నిస్ససముగా మోహనుని జేరగా  
దీక్ష బూనితిసమ్మ దివ్యత్వమును జెంద!

కన్నీటి నొలుకలే! కలతజెందను నళి!  
విరహగీతిక బాడి వేసారబోనులే!

## అల్లరి కృష్ణుని

అల్లరికృష్ణుని అందుకోలేనమ్మ  
అట్టుదిప్పు నిట్టుదిప్పు సంతలో మాయమగు!

దివి భువిని దిక్కులను దిశలన్ని ననుదిప్పు  
అందాల సనుముంచి యలరించు మురళితో!

అల్లరికృష్ణుని అందుకోలేనమ్మ  
అట్టుదిప్పు నిట్టుదిప్పు సంతలో మాయమగు!

తొలిసంధ్య మలిసంధ్య తోరణములను జేర్చి  
రంగురంగుల పూల రమ్యతలు జూపునే!  
నీలి మబ్బులయందు నిలిపి నన్నొంటరిగ  
నాట్యాలు నలుపునే నవ్యతలు విరియగా!

తళుకు తారలయందు బెళుకు చంద్రికలందు  
మేళు మాలికలందు మెలుపు దీవెలయందు!  
కొండ కోసలయందు గోకిలల గుంపులో  
నన్నొదిలి మాయమగు నాతి యేమందునే!

మనిషినని తలపడే మాధవుడు నిసుమంత  
తననుగా ననుజూచి తరలించు నెటకయిన!  
కొంగుముడి వేసికొను కోమలీ నిజముగా  
ఎంతప్రేమాగాని కాంతునకు న్నాపైని!

అల్లరికృష్ణుని అందుకోలేనమ్మ  
అట్టుదిప్పు నిట్టుదిప్పు సంతలో మాయమగు!

## చీకటి తెరలను

చీకటి తెరలను జిందెదవేలా?

కాటుక తెరలను గనబఱచెదవా!

సంధ్య వెలుగులను గ్రమ్మజూపి  
సరసత్వమునూ వెలయించెదవా!

చీకటి తెరలను జిందెదవేలా?

కాటుక తెరలను గనబఱచెదవా?

అకురాలు శిశిరముగా జేసి  
యలత జేయుదువు యంతరంగమును!  
చివురుల పువ్వుల చిత్ర వనంతము  
మఱల గనబఱచి మధువు లొలికెదవు!

కాతుమబ్బులను గ్రమ్మిన నింగిని  
కాంతిరేఖలను గనబఱచెదవా!  
మాసిన చంద్రుని మఱల జూపి మది  
మధుర భావనలు వెలయించెదవా!

తిన్నని దారుల నను నడిపించి  
తీయని మురళిని నను బులకించి!  
జ్యోతి జ్యోతిసీ కలుపుకొనుమోయి!  
ప్రీతి విడువనీ ప్రేమబంధ మిది!

చీకటి తెరలను జిందెదవేలా?

కాటుక తెరలను గనబఱచెదవా!



క్షణక్షణము నినుదలచి సన్నుతించుచునుంటి  
మధుర గీతములతో మన్నింపుమనుచూ!

నను మఱచిపోతివీ! నాధ యే శాపమో?  
అనుభవించుచునుంటి ఆటుపోటుల నిటుల!

క్షణక్షణము నినుదలచి సన్నుతించుచునుంటి  
మధుర గీతములతో మన్నింపుమనుచూ!

మావికృష్టమును వీడు మాధవీలతవోలె  
కలిపియున్నా నాకు కష్టాలు సమకూడె!  
వేటుబడితిని స్వామి విడిపోతి నీనుండి  
కాంతి లేఖలనుండి కలవరపు జడిలోకి!

అందాల నీయెదను సరినా నేనివుడు  
కెన్నెరను జేబట్టి కీర్తనల బాడుచును!  
వీధివీధుల దిరిగి! వాడవాడల సరిగి!  
విలపించుచుంటిని వేదసల తోదసల!

నిను మఱల గలియగా నిందారుభక్తితో  
మధురభక్తిని బాడి మాధుర్య మొలుకగా!  
విసతిజేయుచునుంటి వేయి నాలుకలతో  
కరుణ పొంగార నను గారవింపుము కృష్ణ!

క్షణక్షణము నినుదలచి సన్నుతించుచునుంటి  
మధుర గీతములతో మన్నింపుమనుచూ!

## ఎందుండి వచ్చెనో

ఎందుండి వచ్చెనో సుందరంబగు చిలుక  
పొందుగా జెప్పెనే పురుషోత్తముని మాట!

చిందకని వేదనను జిగురాకు మాటలను  
పొందుగా జెప్పెనే పురుషోత్తముని మాట!

ఎందుండి వచ్చెనో సుందరంబగు చిలుక  
పొందుగా జెప్పెనే పురుషోత్తముని మాట!

కన్నీటిధారలను గడలి గలుపకుమనుచు  
మనసులో బొగమంచు మాపివేయ మటంచు!  
విఠ్ఠాగ్ని జ్వాలలను వినువీధి కెగయగా  
చుక్కలను రిక్కలను సుడులు ద్రిప్పకు మనుచు!

పడతి రోదింపకుము ప్రభు రాగలడు వేగ  
వాసంతి తీవెవలె వన్నెలొలికెడ వింక!  
వై జయంతికి నోలె వక్షమున ధరియించి  
గారవింపగలాడు కమ్మనీ దయతోని!

ఉదయసంధ్యకునోలె నొప్పెదవు నికపైని  
పసిడి కాంతులతోని మినమినలు జిందెదవు!  
స్వామిదయ గలిగెనని సరసరీతిని దెలిపి  
రివ్వుమనె రాజిలుక జివ్వుమన నా మనసు!

ఎందుండివచ్చెనో సుందరంబగు చిలుక  
పొందుగా జెప్పెనే పురుషోత్తముని వార్త!

## గాడ నిదురను నున్న

గాడ నిదురను నున్న కలలలో మునిగున్న  
నీ మురళినాదాలు నే విందు స్వామీ!

దూరాన వినిపించు కోకిలా గతిలా  
పాతేటి సెలయేటిపాటలా గనిపించు!

గాడనిదురను నున్న కలలలో మునిగున్న  
నీ మురళినాదాలు నేవిందు స్వామీ!

మబ్బుచాటుననున్న మనకచంద్రునిలాగు  
కనిపించు నీమోము వినిపించు నీ మురళి!  
ఆకులో పూవులో అందాల తీవెలో  
వనవీధియంత నీ వన్నే లే గనుగొందు!

దిశలన్ని వినిపించు దివ్యమా నీ మురళి  
ఎటుజూచినా గూడ నిటుజూతువోయ్ కృష్ణ!  
నీ మురళితో గలిపి నే పాటబాడగా  
నిలువవుగ యొకచోట నిర్మలముగా కృష్ణ!

ఈ విరహవేదనను నెటుల నే భరియింతు  
అణువణువులయిపోయె యంతరంగంబంత!  
కెప్పుమని నాకేక రిప్పుమని గాలిలో  
వినిపించునా కృష్ణ! కనికరము గలుగునా?

గాడ నిదురనునున్న కలలలో మునిగున్న  
నీ మురళినాదాలు నే విందు స్వామీ!

## అందరీ ముందు

అందరీ ముందు నే నలరి బాడ నటంచు  
అలిగి పోతిని గదా! ఆనాడు కృష్ణా!

ఎవరు వినరాదనీ! ఏకాంత గీతమని!

తెలుపనలెనా స్వామి! తెలియదా గోపాల!

అందరీ ముందు నే నలరి బాడ నటంచు  
అలిగి పోతిని గదా! ఆనాడు కృష్ణా!

చిననాడె నీ రూపు చివురాకు వేసినది!  
నిన్ను నలచితి గదా! నిండారు మనసుతో!  
మనసు నర్పించితిని మధుర గీతికతోని  
పూలు పూచిన ప్రేమ! పులకరించిన వలపు!

నలుగురీతో నేను నా మనసు వివరించి  
ఎటుల బాడుదు స్వామి! యేకాంత గీతికను!  
నా ప్రేలి గై కొనవు! నలుగురును జూడగా  
నీ మురళితో నన్ను నిండార గాంచువా?

పల్లకీ వే బంపు! పయనమయి పచ్చెదను  
అర్థాంగినై నేను ఐక్యమై పోయెదను!  
అవుడె బాడెద కృష్ణ! ఆకాశ వీధిలో  
అందరూ వినునటుల ఆనంద గీతికను!

అందరీ ముందు నే నలరి బాడ నటంచు  
అలిగి పోతిని గదా! ఆనాడు కృష్ణా!

## నీ మురళి నాదాలు

నీ మురళి నాదాలు నే వినగ గోపాల!  
పరవశము జెంది నే పాట బాడుదునూ!

కలిసిపోజూతు నీ కమ్మనీ గానమున  
అణిగిపోజూతు నీ యందాల వేణువున!

నీ మురళి నాదాలు నే వినగ గోపాల  
పరవశము జెంది నే పాట బాడుదునూ!

విరహ వేదనచేత తేసారి నా గుండె!  
వేయి వ్రక్కలు నగును! విలవిలా తపియింతు!  
నిను జేరగా మనసు నిండు గగనమునందు  
తారలను దళుకులను దగ నిన్ను వెదుకును!

ఊయిములుటిమిన యటుల మెలుపు మెరిసిన రీతి  
మనసులో వర రు మారుతములే వీచు!  
నను కలుపుకోవుగా నలునంత దయజూపి  
విసవుగా నా గీతి వీనులకు విందుగా!

ఎన్నాళ్ళు విరహమున జెన్నార దపియింతు!  
కన్నీటి కొలనులో గలువలే వూయగా!  
నీ మురళిలో గలియ నిండార నాకాంక్ష!  
నిజము నేయము కృష్ణ! నెమ్మనముతో కలను!

నీ మురళి నాదాలు నే వినగ గోపాల!  
పరవశము జెంది నే పాట బాడుదునూ!

## మలిసంధ్య కాంతులను

మలిసంధ్య కాంతులను మాలతీ లతక్రింద  
మది మాట దెలుపగా మాధవా! కాంతా!

ఎన్నెన్నో జన్మలా యేకాంత గీతినీ!  
సరిగమలతో బాడ సతనమా కోర్కే!

మలిసంధ్య కాంతులను మాలతీ లతక్రింద  
మది మాట దెలుపగా మాధవా! కాంతా!

రంగురంగుల పూల రనుణీయ వనపీఠి  
పిల్లనాగ్రోవి యా పిలుపులను నే వినుచు!  
మనసులో నా మాట మర్మముగ దెలుపుచును  
నే గీతి బాడగా నిఖితేశ! నా వాంఛ!

చిలిపి చంద్రుని కాంతి సింగార మొలుకగా!  
తళుకు తారల కాంతి తగ ధాతి నొలుకగా!  
గూటితో గువ్వ జత కువకువల సందడిని  
నా వినతి వినిపింప నాథ! నా కాంతా!

ఎవరు వినరాని దిది! యేకాంత భావమిది!  
కలతతో దెలుపునది! కన్నీరు నింపినది!  
ఎన్నెన్నో జన్మముల విన్నపం బిది స్వామి!  
చెవియందు దెలిపెదను! జేర రాగదవోయి!

మలిసంధ్య కాంతులను మాలతీ లతక్రింద  
మది మాట దెలుపగా మాధవా కాంతా!

## అలరి నా వేదనను

అలరి నా వేదనను నాలింపుమో స్వామి!  
చిన్ని నా విన్నపము చెల్లింపు స్వామి!  
ఆట పాటలతోని యలరేటి పదము లని  
దూరాన నుండకుము దోషిగా భావించి!

అలరి నా వేదనను నాలింపుమో స్వామి!  
చిన్ని నా విన్నపము చెల్లింపు స్వామి!

మధుర భక్తిని నిన్ను మాలిమిని బూజించి  
కోకిలకు వలె నిన్ను గూర్చి బాడితిన్!  
పతివోలె నిను దలచి సతిగ నిను భావించి  
విసయాంజలిని భక్తి విసతి జేసితిన్!

అల గోపికకువోలె ఆడిపాడితి నంతె!  
గోపికను నే గాను గోపాలుడవు గావు!  
అణువణువులో నున్న యల పరంజ్యోతివీ!  
అఖిల జీవుల నున్న యాత్మేశ్వరుండవూ!

కై వల్యమును గోరి కాంక్షించి పాడితిని!  
చిన్ని నా మనసుతో చిన్నారి మాటలను!  
తప్పులని భావించి తగ దూర ముంచెదో  
కరుణతో మది జేర్చి కై వల్య మిచ్చెదో!

